


# وسیدہ بالاسخامیں



مصنف

شیخ الحدیث والتفسیر حضرت علامہ

مفتی محمد فیض احمد اویسی مدظلہ العالی

باہتمام حضرت علامہ سید حمزہ علی قادری مدظلہ العالی

ناشر

عطاری پبلشرز

کمرہ نمبر 501، پانچویں منزل،  
جیلانی سینٹر، نزد میری ویدر ٹاور، کراچی

جملہ حقوق بحق ناشر محفوظ ہیں

(الصلوٰۃ والسلام علیٰ با رسول اللہ صلی اللہ علیہ وسلم)

## الوسيلہ بالا اشخاص

مصنف

فیض ملت، آفتاب الہست، امام المناظرین، رئیس المصنفین  
حضرت علامہ الحافظ مفتی محمد فیض احمد اویسی رضوی مدظلہ العالی

با اہتمام

حضرت علامہ مولانا حمزہ علی قادری

ناشر

عطاری پبلشرز (مدینہ المرشد) کراچی

فون نمبر: 2446818

فون نمبر موبائل: 0300 - 8271889

فون: 0300-8229655 - 2316838

تذکرہ تلامذہ علامہ محمد فیض ملت

نام کتاب : الوسیلہ بالا شخص

مصنف : فیض ملت، آفتاب اہلسنت، امام المناظرین، رئیس المصنفین

حضرت علامہ الحافظ مفتی محمد فیض احمد اویسی رضوی مدظلہ، العالی

با اہتمام : حضرت علامہ مولانا حمزہ علی قادری

ناشر : عطاری پبلشرز (مدینہ المرشد) کراچی

اشاعت : شوال المکرم 1423ھ، دسمبر 2002ء

صفحات : 44

قیمت : 25 روپے

کمپوزنگ و پرنٹنگ : (الرحمان گرافٹس)

فون: 2316838 فون موبائل: (0320-5028160)

پروف ریڈنگ: ابو الرضا محمد طارق قادری عطاری

فون موبائل : (0300-2218289)

تذکرہ تلامذہ علامہ محمد فیض ملت

فہرست مضامین

صفحہ نمبر	مضمون	نمبر شمار
4	پیش لفظ	1
6	توسل کی حقیقت	2
7	(الف) قرآن مجید سے توسل کا ثبوت	3
8	(ب) حدیث شریف سے توسل کا ثبوت	4
	جمہور اہلسنت والجماعت حنفیہ شافعیہ وغیرہما کے	6
11	نزدیک بزرگوں کی ذوات و اعمال سے توسل کرنا جائز ہے	
13	مولوی تھانوی سے توسل کا ثبوت	5
13	اکابر علماء دیوبند کے متفقہ فتویٰ سے توسل کا ثبوت	8
17	تقارین و تصدیقات فضلاء و علماء دیوبند	9
18	تحریرات فضلاء دہلی	10
22	آیت وسیلہ	11
30	نبی ﷺ و ولی کا وسیلہ کام آ گیا	12
34	صدیق اکبر رضی اللہ عنہ کا عمل	13
36	بچپن میں وسیلہ	14
37	وسیلہ اور ائمہ اربعہ	15
39	وسیلہ اور علمائے امت و مشائخ ملت	16

بِسْمِ اللّٰهِ الرَّحْمٰنِ الرَّحِیْمِ

الحمد لله والصلوة والسلام على رسول الله  
وعلى آله واصحابه اجمعين

پیش لفظ

اما بعد! ہمارے دور میں نجدی و بابی اور بعض دیوبندی صرف اعمال کو وسیلہ مانتے ہیں اور وسیلہ بالا اشخاص یعنی انبیاء اولیاء کے وسیلہ کو شرک بتاتے ہیں۔ فقیر نے اس رسالہ میں دیوبندی فرقہ کے منکرین وسیلہ بالا اشخاص کے لئے ان کے اکابر کی تصریحات پیش کی ہیں تاکہ ملک و ملت کی فضا مکدر نہ ہو اور آخر میں قرآن و حدیث و اقوال اسلاف سے مسئلہ مؤید کیا ہے۔

یہ رسالہ عزیزم محمد اسلم قادری اویسی کے سپرد کیا تاکہ وہ اسے شائع کر کے اہل اسلام کیلئے مشعل راہ ہدایت کا سبب بنیں۔ ناشر اور میرے لئے آخرت کا توشہ ہو۔

وماتو فیقی الابالہ العلی العظیم

وصلی اللہ تعالیٰ علی حبیبہ الکریم وعلی آله واصحابہ  
اجمعین -

نقط: محمد فیض احمد اویسی رضوی غفرلہ

بہاول پور پاکستان

## بِسْمِ اللّٰهِ الرَّحْمٰنِ الرَّحِیْمِ

نحمدہ و نصلی و نسلم علی رسولہ الکریم

اما بعد! وسیلہ بالا اشخاص یعنی انبیاء و اولیاء علی نبینا وعلیہم السلام کو اللہ تعالیٰ کی بارگاہ میں وسیلہ بنا کر مشکلات حل کرانا صحابہ کے معمولات و عقائد میں شامل ہے چند روایات رسالہ ہذا میں حاضر ہیں۔

نجد سے وہابی تحریک نے یہ مسئلہ بھی شرک میں داخل کیا خطہ ہند کے وہابی آج تک ان کے نقش قدم پر ہیں دیوبندی دو گروہ ہیں ایک اصلی دوسرے ڈالڈے۔ یہ رسالہ وسیلہ بالا اشخاص کا ابتدائی مضمون ڈالڈا قسم کے دلائل پر مشتمل ہے۔

اصل وجہ یہ ہوئی کہ دیوبندی بھی درحقیقت وہی وہابی ہیں لیکن چونکہ عوام اہل اسلام میں وہابیت بالخصوص خطہ ہند میں غیر مقلدیت کے طرز خاصی بدنام ہو چکی تھی اسی لئے دارالعلوم دیوبند کے فضلاء فضا کو ہموار کرنے کے لئے حنفیت کا لبادہ اوڑھ کر شکار کھیلنے لگے۔ ان میں غلام اللہ خان راولپنڈی کو جب سے سعودی ریال ملے تو حنفیت کے نام کو برقرار رکھ کر اصلی وہابیت کا پرچار کرنے لگا اس سے دیوبندیت کو کافی دھچکا لگا۔

محدث اعظم پاکستان علامہ سردار احمد رحمۃ اللہ علیہ فرمایا کرتے کہ دیوبندیوں سے وہابیت کا اظہار غلام اللہ خان کرتا رہتا ہے اسی لئے دیوبندیوں نے اسے بظاہر اپنے سے دور رکھا اس نے ریال سعودی کے زور پر ایک جتھہ بنا لیا۔ وہ جتھہ تحریر و تقریر میں کہتے کہ ہم اصلی دیوبندی ہیں اور وہ دوسرے ڈالڈے۔

فقیر نے ان کے اس اصلی و ڈالڈے کے فرق کو علیحدہ رسالہ میں جمع کر دیا ہے اس تحریر میں ناظرین ملاحظہ فرمائیں کہ احسان شجاع آبادی مولوی خیر محمد جالندھری کو سوال لکھتا ہے کہ وسیلہ بالا اشخاص کو بعض مدعیان علم شرک کہتے ہیں ان سے وہی غلام

خانی جتھہ مراد ہے ورنہ ان کے بڑے بڑے وسیلہ بالا اشخاص کے قائل ہیں چنانچہ مولوی خیر محمد جالندھری ثم ملتانی کا فتویٰ ملاحظہ ہو۔ جو ماہنامہ خیر البلاد خیر پور ضلع بہاول پور سے شائع ہوا بعنوان آپ نے پوچھا ہے تو سل بالانبیاء والاولیاء کے بارے میں مفصل و مدلل فتویٰ۔

سوال (۱): مسائل ذیل میں تو سل بالانبیاء والاولیاء کی حقیقت کیا ہے۔

(۲) انبیاء علیہم السلام اور اولیاء عظام اور صلحاء کرام کے تو سل سے اللہ تعالیٰ سے دعا مانگنا کیسا ہے۔ خواہ وہ اس دنیا میں زندہ ہوں یا فوت ہو چکے ہوں۔ خواہ ان کی ذوات سے تو سل کیا جائے یا ان کے اعمال سے ایسا تو سل جائز ہے یا حرام یا شرک۔

(۳) علماء حنفیہ خصوصاً اکابر علمائے دیوبند کا مسلک تو سل کے متعلق کیا ہے۔

(۴) پنجاب کے بعض مدعیان علم دیوبندی کہلا کر اس قسم کے تو سل کا سرے سے انکار کرتے ہیں بلکہ اس کو شرک کہتے ہیں وہ صحیح معنی کو دیوبندی ہیں یا نہیں؟ مستفتی قاضی احسان احمد شجاع آبادی

نوٹ: آنے والا جواب ہے مولوی خیر محمد جالندھری کا ہے جو فرقہ دیوبندیہ کا ایک ستون ہے۔

الجواب: وباللہ التوفیق

تو سل کی حقیقت

مجدد الملت حکیم الامت حضرت مولانا اشرف علی صاحب تھانوی چشتی حنفی قدس سرہ العزیز جائز تو سل کی حقیقت کے متعلق ارشاد فرماتے ہیں۔

(الف) کسی شخص کا جو جاہ ہوتا ہے اللہ کے نزدیک اس جاہ کی قدر اس پر رحمت متوجہ ہوتی ہے۔ تو سل کا مطلب یہ ہوتا ہے کہ اے اللہ جتنی رحمت اس پر متوجہ ہے اور جتنا قرب اس کا آپ کے نزدیک ہے اس کی برکت سے مجھ کو فلاں چیز عطا فرما۔ کیوں کہ

اس شخص سے تعلق ہے، اسی طرح اعمال صالحہ کا توسل آیا ہے، حدیث میں، اس کے بھی یہی معنی ہیں۔ کہ اس عمل کی جو قدر حق تعالیٰ کے نزدیک ہے اور ہم نے وہ عمل کیا ہے۔ اے اللہ برکت اس عمل کے ہم پر رحمت ہو۔ (انفاس عیسیٰ ص ۱۸)

(ب) اور حاصل توسل فی الدعاء کا یہ ہے کہ اے اللہ فلاں بندہ آپ کا مورد رحمت ہے۔ اور مورد رحمت سے محبت اور اعتقاد رکھنا بھی موجب جلب رحمت ہے۔ اور ہم اس سے محبت اور اعتقاد رکھتے ہیں پس ہم پر رحمت فرما۔ (نشر الطیب ص ۳۲۸)

(۲) حضرات انبیاء علیہم السلام اور اولیاء اللہ العظام اور صلحاء کرام کے وسیلہ سے اللہ تعالیٰ سے دعا مانگنا شرعاً جائز بلکہ قبولیت دعا کا ذریعہ ہونے کی وجہ سے مستحسن اور افضل ہے۔ قرآن وحدیث کے اشارات وتصریحات سے اس قسم کا توسل بلاشبہ ثابت ہے۔

### (الف) قرآن مجید سے توسل کا ثبوت ﴿﴾

”ولما جاءهم كتاب من عند الله مصدق لما معهم وكانوا من قبل يستفتحون على الذين كفروا“ (پ، سورۃ بقرہ)

اور جب پہنچی ان کے پاس کتاب اللہ کی طرف سے جو سچا بتاتی ہے اس کتاب کو جو ان کے پاس ہے اور پہلے سے فتح مانگتے تھے کافروں پر۔ يستفتحون کا مصدر ”استفتاح“ ہے اس کے ایک معنی ہیں ”مد وطلب کرنا“

علامہ شوکانی رحمۃ اللہ تفسیر فتح القدر ص ۹۵ جلد ۱ میں لکھتے ہیں۔ ”والاستفتاح

الاستنصار“

علامہ آلوسی رحمۃ اللہ فرماتے ہیں۔ ”نزلت فی بنی قریظۃ والنصیر

كانوا يستفتحون على الاوس والخزرج برسول الله صلى الله عليه

وسلم قبل بعثته قاله ابن عباس وقتادة اه“ (تفسیر روح المعانی ص ۳۲۰ جلد ۱)



یعنی حضرت عبداللہ بن عباس رضی اللہ تعالیٰ عنہما اور حضرت قتادہ رضی اللہ تعالیٰ عنہ اس آیت کی تفسیر میں فرماتے ہیں کہ آنحضرت ﷺ کی بعثت سے پہلے اہل کتاب میں بنی قریظہ اور بنی نضیر اپنے فریق قبائل اوس و خزرج پر فتح طلب کرنے میں آنحضرت ﷺ کے وسیلہ سے اللہ تعالیٰ سے دعا کیا کرتے تھے اور یوں کہا کرتے تھے۔

”اللہم انا نسنلک بحق نبیک الذی وعدتنا ان تبعثہ فی آخر الزمان ان تنصرنا الیوم علی عدونا فینصرون اہ“ (حوالہ بالا)

یعنی اے اللہ ہم تجھ سے سوال کرتے ہیں اس آخر الزمان نبی ﷺ کے طفیل جس کی بعثت کا تو نے ہم سے وعدہ فرمایا ہے ہمارے دشمن پر آج ہمیں مدد عطا فرما، وہ مدد دیئے جاتے۔ (یعنی ان کی دعا قبول ہوتی اور غالب آجاتے)۔

شیخ الاسلام حضرت مولانا شبیر احمد صاحب عثمانی اس آیت کے فوائد میں تحریر فرماتے ہیں۔ قرآن اترنے سے پہلے جب یہودی کافروں سے مغلوب ہوتے، تو خدا سے دعا مانگتے کہ ہم کو نبی آخر الزمان (ﷺ) اور ان پر جو کتاب نازل ہوگی۔ ان کے طفیل کافروں پر غلبہ عطا فرما۔ اہ

دیکھئے جب نبی کریم ﷺ اس عالم دنیا میں تشریف فرمانہ ہوئے تھے۔ اس وقت بھی اہل کتاب آپ کے وسیلہ سے دعا کر کے فتح یاب ہوتے تھے۔ حق تعالیٰ نے اس واقعہ کو بیان کر کے قرآن مجید میں اس قسم کے تو تسل کی کہیں تردید نہیں فرمائی۔ پھر اس کے جواز میں کیا شبہ کی گنجائش کسی کو ہو سکتی ہے؟ ہرگز نہیں۔

(ب) حدیث شریف سے تو تسل کا ثبوت ﴿

”عن عثمان بن حنیف رضی اللہ تعالیٰ عنہ ان رجلا ضریر البصر اتی النبی ﷺ فقال ادع لی ان یعافینی (الی قوله) اللہم انی اسئلک واتوجه الیک بمحمد نبی الرحمة“ اہ قال ابو اسحق هذا حدیث

صحیح (ابن ماجہ ص ۱۰۰)

ترجمہ اور فوائد

نشر الطیب مصنفہ حکیم الامت حضرت تھانوی سے نقل کئے جاتے ہیں۔ سنن ابن ماجہ میں باب صلوة الحاجت میں عثمان بن حنیف رضی اللہ تعالیٰ عنہ سے روایت ہے۔ کہ ایک شخص نابینا نبی کریم ﷺ کی خدمت میں حاضر ہوا اور عرض کیا، کہ دعاء کیجئے اللہ تعالیٰ مجھ کو عافیت دے۔ آپ ﷺ نے فرمایا اگر تو چاہے تو اس کو ملتوی رکھوں اور یہ زیادہ بہتر ہے اور اگر تو چاہے تو دعا کروں۔ اس نے عرض کیا کہ دعائی کر دیجئے۔ آپ نے اس کو حکم دیا کہ وضو کرے اور اچھی طرح وضو کرے۔ اور دو رکعت پڑھے اور یہ دعاء کرے کہ اے اللہ میں آپ سے درخواست کرتا ہوں اور آپ کی طرف متوجہ ہوتا ہوں۔ بوسیلہ محمد ﷺ (نبی رحمت کے۔ اے محمد ﷺ میں آپ کے وسیلے سے اپنی اس حاجت میں اپنے رب کی طرف متوجہ ہوا ہوں۔ تاکہ وہ پوری ہو جائے، اے اللہ آپ کی شفاعت میرے حق میں قبول کیجئے۔

**فائدہ:** اس سے توسل صراحتاً ثابت ہوا۔ اور چونکہ آپ کا اس کے لئے دعا فرمانا کہیں منقول نہیں۔ اس سے ثابت ہوا۔ کہ جس طرح توسل کسی کی دعاء کا جائز ہے اسی طرح دعاء میں کسی کی ذات کا بھی جائز ہے۔ اھ (نشر الطیب ص ۲۳۸)

انجیح الحاجة (حاشیہ ابن ماجہ) میں ہے کہ اس حدیث کو نسائی اور ترمذی نے کتاب الدعوات میں نقل کیا ہے۔ اور ترمذی نے حسن صحیح کہا ہے۔ اور بیہقی نے تصحیح کی ہے اور اتنا زیادہ کہا ہے کہ وہ کھڑا ہو گیا اور بیٹا ہو گیا۔ اھ (حوالہ بالا)

(۲) دوسری روایت انجیح الحاجہ میں بعد تصحیح حدیث مذکور کے کہا ہے کہ طبرانی نے کبیر میں عثمان بن حنیف رضی اللہ تعالیٰ عنہ سابق الذکر سے روایت کیا ہے کہ ایک شخص حضرت عثمان بن عفان رضی اللہ عنہ کے پاس کسی کام کو جایا کرتا۔ اور وہ اس کی طرف التفات نہ فرماتے۔ اس نے عثمان بن حنیف رضی اللہ تعالیٰ عنہ سے کہا۔ انہوں

نے فرمایا کہ تو وضو کر کے مسجد میں جا، اور وہی دعاء اوپر والی سکھلا کر کہا، کہ یہ دعاء پڑھ۔  
چنانچہ اس نے یہی کیا اور حضرت عثمان رضی اللہ تعالیٰ عنہ کے پاس جو پھر گیا، تو انہوں  
نے بڑی تعظیم و تکریم کی اور کام پورا کر دیا۔

**فائدہ:** اس سے توسل ذات سے بعد الوفات بھی ثابت ہوا۔ اھ

(نشر الطیب ص ۲۳۸)

(۳) ”عن امیة بن خالد بن عبد اللہ بن اسید عن النبی ﷺ انه كان  
يستفتح بصعاليك المهاجرين رواه في شرح السنة“

(مشکوٰۃ ص ۴۳۹)

ترجمہ: امیہ رضی اللہ تعالیٰ عنہ سے روایت ہے کہ نبی ﷺ فتح کی دعا کیا کرتے تھے  
بتوسل فقراء مهاجرین کے، روایت کیا اس کو شرح السنۃ میں۔

**فائدہ:** عادت توسل اہل طریق میں مقبولان الہی کے توسل سے دعاء کرنا بکثرت  
شائع ہے اور حدیث سے اس کا اثبات ہوتا ہے۔ اور شجرہ پڑھنا جو اہل سلسلہ کے  
یہاں معمول ہے اس کی بھی وہی حقیقت اور غرض ہے۔ (الکشف ص ۴۳۶)

(۴) ”عن ابی الدرداء رضی اللہ تعالیٰ عنہ عن النبی ﷺ قال ابغونی  
فی ضعفائکم فانما ترزقون وتنصرون بضعفائکم رواه ابو داؤد“

(مشکوٰۃ ص ۴۳۹)

ترجمہ: حضرت ابوالدرداء رضی اللہ تعالیٰ عنہ نبی ﷺ سے روایت کرتے ہیں کہ آپ  
نے فرمایا۔ مجھ کو (قیامت میں) میں ڈھونڈنا، کیونکہ (غرباء کی ایسی فضیلت ہے کہ)  
تم کو روزی اور دشمنوں پر غلبہ غرباء ہی کے طفیل سے میسر ہوتا ہے۔ روایت کیا اس کو ابو  
داؤد نے۔ اھ (الکشف ص ۴۳۶)

**فائدہ:** نمبر ۳ اور نمبر ۴ والی حدیثوں سے ثابت ہوا کہ مقبولان الہی کی ذوات سے

بھی تو تسل جائز ہے۔

(۵) ”عن مصعب بن سعد عن ابیہ انہ ظن ان له فضلا علی من دونہ من اصحاب النبی ﷺ فقال النبی ﷺ انما نصر اللہ ہذہ الامۃ بضعفا نھا ودعوتہم واخلاصہم رواہ النسائی وهو عند البخاری بلفظ هل تنصرون وترزقون الا بضعفائکم“ اھ

ترجمہ: حضرت سعد رضی اللہ تعالیٰ عنہ روایت کرتے ہیں کہ مجھے خیال آیا کہ دوسرے صحابہ رضی اللہ تعالیٰ عنہم پر مجھے فضیلت ہے۔ اس پر آنحضرت ﷺ نے فرمایا کہ اللہ تعالیٰ اس امت کی مدد فرماتے ہیں۔ اس کے کمزور بندوں اور ان کی دعاؤں و اخلاص کے طفیل۔ روایت کیا اس کو نسائی نے صحیح بخاری کی روایت میں ہے۔ تم کو نصرت اور رزق دیا جاتا ہے کمزوروں کے طفیل۔

فائدہ: اس حدیث سے ثابت ہوا کہ اللہ تعالیٰ کے مقبول بندوں کی ذات اور اعمال اخلاص کے وسیلہ سے دعا مانگنا جائز ہے۔

جمہور اہلسنت والجماعت حنفیہ شافعیہ وغیر ہما کے نزدیک بزرگوں کی ذوات و اعمال سے تو تسل کرنا جائز ہے

امام شافعی سے تو تسل کا ثبوت ﴿

ابوبکر بن خطیب بن علی میمون سے روایت کرتے ہیں کہ میں نے امام شافعی رحمۃ اللہ علیہ کو یہ کہتے سنا کہ میں امام ابوحنیفہ رحمۃ اللہ علیہ کے وسیلہ سے برکت حاصل کرتا ہوں۔ ہر روز ان کی قبر پر زیارت کے لئے حاضر ہوتا ہوں اور اس کے قریب اللہ تعالیٰ سے حاجت روائی کی دعا کرتا ہوں۔ اس کے بعد جلد میری مراد پوری ہو جاتی ہے۔ (تاریخ خطیب ص ۱۲۳)

علامہ سمہودی اور علامہ سبکی رحمۃ اللہ علیہما سے توسل کا ثبوت ﴿

”قلت کیف لا يستشفع ولا يتوسل بمن له هذا المقام والجاه عند  
مولاه بل يجوز التوسل بسائر الصالحين كما قاله السبكي“ اه

(وفاء الوفاء ص ۳۱۹ جلد ۲)

یعنی نبی ﷺ کے عند اللہ جاہ و علو مقام پر نظر کرتے ہوئے آپ کو شفیع بنانا اور  
آپ کو وسیلہ بنانا تو بھلا کیسے جائز نہ ہوگا، بلکہ آپ تو آپ ہی ہیں تمام صالحین کو وسیلہ  
بنانا جائز ہے۔

شاہ محمد اسحاق دہلوی سے توسل کا ثبوت ﴿

دعاء بایں طور ”کہ الہی بجزمت نبی و ولی حاجت مراروا کن“۔ جائز است۔

(ماتہ مسائل ص ۲۱)

حضرت مولانا شید احمد گنگوہی سے توسل کا ثبوت ﴿

الجواب: چونکہ اب بندہ سے سوال کیا گیا ہے تو مختصر لکھنا ضرور ہوا۔ استغاثہ (توسل)  
کے تین معنی ہیں۔ ایک یہ کہ حق تعالیٰ سے دعاء کرے کہ بجزمت فلاں میرا کام  
کردے یہ باتفاق جائز ہے۔ خواہ عند القبر ہو خواہ دوسری جگہ اس میں کسی کو کلام نہیں۔  
دوسرے یہ کہ صاحبِ قبر سے کہے (خدا کا نام چھوڑ کر) تم میرا کام کر دو یہ شرک ہے۔  
خواہ قبر کے پاس کہے خواہ دور کہے۔ اه

(۳) تیسرے یہ کہ قبر کے پاس جا کر کہے کہ اے فلاں تم میرے واسطے دعا کرو کہ حق  
تعالیٰ میرا کام کر دیوں۔

اس میں اختلاف علماء کا ہے مجوزین سماع موتی اس کے جواز کے مقرر ہیں۔ اور  
مانعین سماع موتی منع کرتے ہیں۔ سو اس کا فیصلہ کرنا اب کرنا محال ہے۔ ۱

مگر انبیاء علیہم السلام کے سماع میں کسی کو خلاف نہیں۔ اسی واسطے ان کو مستثنیٰ کیا ہے۔

(فتاویٰ رشیدیہ ص ۹۳ جلد ۱)

### حکیم الامت مولانا تھانوی سے توسل کا ثبوت ﴿

”والتفصیل فی المسئلة ان التوسل بالمخلوق له تفاسیر ثلاثة الاول دعائه واستغاثته كدیدن المشرکین وهو حرام اجماعا. اه الثاني طلب الدعاء منه (الی) ولم یثبت فی المیت بدلیل فیختص هذا المعنی بالحي“ اه

والثالث دعاء الله ببركة هذا المخلوق المقبول وهذا قد جوزہ

للجمهور۔ اه (بوادر التوادیر ص ۰۸ جلد ۲)

ترجمہ: اور اس مسئلہ میں تفصیل یہ ہے کہ توسل بالمخلوق کی تین تفسیریں ہیں۔ ایک مخلوق سے دعا کرنا اور اس سے التجا کرنا جیسا مشرکین کا طریقہ ہے، اور یہ بالا جماع حرام ہے۔ اور دوسری تفسیر یہ کہ مخلوق سے دعا کی درخواست کرنا۔ اور یہ میت میں کسی دلیل سے ثابت نہیں پس یہ صورت زندہ کے ساتھ خاص ہوگی۔ اور تیسری تفسیر یہ ہے کہ اللہ تعالیٰ سے دعا کرنا اس مقبول مخلوق کی برکت سے۔ اور اس کو جمہور نے جائز رکھا ہے۔

### اکابر علماء دیوبند کے متفقہ فتویٰ سے توسل کا ثبوت ﴿

السؤال: الثالث والرابع هل للرجل ان يتوسل في دعواته بالنبي صلى الله عليه وسلم بعد الوفاة ام لا؟ ايجوز التوسل عند کم بالسلف الصالحين من الانبياء والصدیقین والشهداء واولياء رب العلمين ام لا۔“

(پچھلے صفحے کا حاشیہ)۔ دیوبندیوں کے لئے مجال ہے اس لئے کہ یہ بھی اندرون خانہ وہابی ہیں ورنہ اہلسنت کے نزدیک نہ صرف ممکن بلکہ حقیقت ہے تفصیل کے لئے دیکھئے اعلیٰ حضرت بریلوی قدس سرہ کی کتاب ”روحوں کی دنیا“۔

جواب: عندنا وعند مشائخنا يجوز التوسل في الدعوات بالانبياء والصلحين من الاولياء والشهداء والصديقين في حياتهم وبعد وفاتهم بان يقول في دعائه اللهم انى اتوسل اليك بفلان ان تجيب دعوتى وتقضى حاجتى الى غير ذلك كما صرح به شيخنا ومولانا محمد اسحق الدهلوى ثم المهاجر المكي ثم بينه في فتاواه شيخنا ومولانا رشيد احمد گنگوہى رحمة الله عليهما وفي هذا الزمان شائعة مستفيضته بايدى الناس وهذه المسئلة مذكورة على صفحة ۹۳ من الجلد الاول منها فليراجع اليها من شاء۔

(المہند علی المفند ص ۱۲ و ۱۳)

یہ فتویٰ حضرت مولانا غلیل احمد صاحب محدث سہارنپوری ثم المہاجر المدنی رحمۃ اللہ علیہ کا لکھا ہوا ہے۔ اس کی تصدیق میں اکابر علماء دیوبند کے (۲۳) دستخط ہیں۔ بعد ازاں علماء مکہ معظمہ، علماء مدینہ طیبہ، علماء جامعہ ازہر مصر علماء دمشق شام کے (۴۷) تصدیقی دستخط ہیں۔ الغرض جواز توسل کا مسئلہ تمام علماء دیوبند کے نزدیک متفق علیہ ہے کسی ایک کا بھی اس میں اختلاف نہیں۔

(۴) مذکورہ بالا تحریرات سے یہ بات واضح ہوگئی کہ پنجاب کے مدعیان علم جو توسل بالذوات یا توسل بالاموات مطلقاً انکار کرتے ہیں بلکہ اس کو حرام یا شرک کہتے ہیں وہ ہرگز ہرگز دیوبندی المسلک نہیں۔ بلکہ دیوبندی مسلک کے لئے بدنام کنندہ ہیں۔ واللہ یهدى من يشاء الى صراط مستقیم۔

تنبیہ: علامہ شوکانی رحمۃ اللہ علیہ کی ایک عبارت مولوی عبدالعزیز صاحب شجاعبادی ۲

۱۔ غلام خاں اور اسکی پارٹی۔ ۲۔ یہ مولوی بعد کو غلام خاں کا دامن چھوڑ کر دوسرے

ذالذے دیوبندیوں سے آملے۔ اویسی غفرلہ

نے اپنے رسالہ ”فاتحتہ الالطاف“ ص ۸۲، ۸۳ میں نقل کر کے انکار تو سل کی تائید میں جو نتیجہ نکالا ہے کہ

”ہاں البتہ مردہ انسان خواہ بڑا ہوا چھوٹا اس سے ان چار امور (توسل وغیرہ) سے کوئی ایک بھی ٹھیک نہیں ہے۔ کیونکہ نبی ﷺ کے اصحاب رضی اللہ تعالیٰ عنہم سرور عالم ﷺ کی وفات کے بعد حضرت عباس رضی اللہ تعالیٰ عنہ سے توسل دعا کر رہے ہیں۔ اہ۔ اس سے معلوم ہوا کہ توسل بالداء آنحضرت ﷺ کی وفات کے بعد اصحاب کبار رضی اللہ تعالیٰ عنہم کے نزدیک تصور نہ ہو سکتا تھا۔ اس لئے حضرت عباس رضی اللہ تعالیٰ عنہ سے توسل کر لیا ہے۔“ (فاتحہ الالطاف ص ۸۳، ۸۴)

یہ بالکل مغالطہ ہے۔ حدیث کا مفہوم سمجھنے سے فہم کے افلاس کا ثمرہ ہے حدیث یہ ہے۔

”عن انس ان عمر رضی اللہ تعالیٰ عنہما بن الخطاب کان اذا قحطوا استسقی بالعباس بن عبد المطلب فقال اللهم انا کنا نتوسل الیک بنینا فتسقینا وانا نتوسل الیک بعم نیننا فاسقنا فیسقوا“۔

حضرت انس رضی اللہ تعالیٰ عنہ سے روایت ہے کہ حضرت عمر رضی اللہ تعالیٰ عنہ کا معمول تھا کہ جب قحط ہوتا تو حضرت عباس رضی اللہ تعالیٰ عنہ کے توسل سے دعائے باراں کرتے اور کہتے کہ اے اللہ ہم اپنے پیغمبر ﷺ کے ذریعے سے آپ کے حضور میں توسل کیا کرتے تھے اور اب اپنے نبی کے چچا کے ذریعے سے آپ کے حضور میں توسل کرتے ہیں۔ سو ہم کو بارش عنایت کیجئے سو بارش ہو جاتی تھی۔ روایت کیا اس کو بخاری نے۔ اہ۔

اس لئے کہ حضرت عمر رضی اللہ تعالیٰ عنہ کا مقصود اس توسل سے اول تو اس طرف اشارہ کرنا ہے کہ آنحضرت ﷺ سے توسل کی دو صورتیں ہیں۔ ایک یہ کہ بلا واسطہ



آپ سے توسل کیا جائے۔ دوسرے یہ کہ آپ کے قرابتِ حسیہ یا قرابتِ معنویہ سے تعلق دار کے واسطے توسل کیا جائے۔ چنانچہ حضرت حکیم الامت تھانوی فرماتے ہیں۔ اس حدیث سے غیر نبی کیساتھ بھی توسل جائز نکلا جب کہ اس کو نبی سے کوئی تعلق ہو۔ قرابتِ حسیہ کا یا قرابتِ معنویہ کا۔ تو توسل بالنبی کی ایک صورت یہ بھی نکلی اور اہل فہم نے کہا کہ اس پر متنبہ کرنے کے لئے حضرت عمر رضی اللہ تعالیٰ عنہ نے حضرت عباس رضی اللہ تعالیٰ عنہ سے توسل کیا نہ اس لئے کہ پیغمبر ﷺ سے وفات کے بعد توسل جائز نہ تھا۔ جب کہ دوسری روایت سے اس کا جواز ثابت ہے۔ اھ (نشر الطیب ص ۲۵۰)

دوسرے یہ شبہ ہو سکتا تھا۔ کہ شاید توسل کرنا آنحضرت ﷺ کے ساتھ مخصوص ہے۔ آپ کے سوا کسی اور شخص کے ساتھ توسل جائز نہیں۔ اس شبہہ کا ازالہ کرنے کے لئے حضرت عمر رضی اللہ تعالیٰ عنہ نے حضرت عباس رضی اللہ تعالیٰ عنہ سے توسل کیا۔ تاکہ معلوم ہو جائے کہ دوسرے صلحاء کے ساتھ بھی توسل جائز ہے۔ چنانچہ حضرت حکیم الامت تھانوی فرماتے ہیں۔

**فائدہ:** مثل حدیث بالا اس سے بھی توسل کا جواز ثابت ہے۔ اور نبی ﷺ کے ساتھ جو جواز توسل ظاہر تھا حضرت عمر رضی اللہ تعالیٰ عنہ کو اس قول سے یہ بتلانا تھا کہ غیر انبیاء سے بھی توسل جائز ہے۔ تو اس سے بعض کا سمجھنا کہ احواء و اموات کا حکم متفاوت ہے، بلا دلیل ہے۔ اول تو آپ ﷺ حدیثِ قبر شریف میں زندہ ہیں۔ دوسرے جو علت جواز کی ہے، جب وہ مشترک ہے تو حکم کیوں مشترک نہ ہوگا۔ اھ

علامہ شوکانی رحمۃ اللہ علیہ کا بھی یہی مطلب ہے۔ نہ وہ جو شجاع عبادی صاحب نے ظاہر کیا حق تعالیٰ آنحضرت ﷺ کے ساتھ ادب اور محبت کی توفیق عطا فرمائے اور فہم سلیم نصیب فرمائے۔

احقر خیر محمد عفا اللہ عنہ

۱۳۷۷ھ، ۱۳۷۷ھ

مہتمم مدرسہ خیر المدارس ملتان

تبصرہ اویسی غفرلہ

مذکورہ بالا تحریر میں مولوی خیر محمد جالندھری نے اپنے ہم مسلک غلام خانی کے اپنے اکابر کے حوالے لکھے ہیں اور ایک حدیث عمر رضی اللہ تعالیٰ عنہ وہ بھی غلام عبدالعزیز شجاع آبادی کے سوال کے جواب میں۔ لیکن میرا تجربہ ہے فرقہ دیوبند کے عوام و خواص اس نظریہ کے خلاف ہیں کیونکہ ان کے قلوب کی چھاپ ہے اسی لئے یہ بھی وہابیوں نجدیوں کی طرح وسیلہ کے اعتقاد کو عملاً کو شرک سمجھتے ہیں تجربہ کر لیجئے۔ اگر ہے تو اس کا برملا اعلان کریں تاکہ دیوبندی بریلوی جھگڑا ختم ہو اور نہ صرف مولوی خیر محمد جالندھری کے اکابر دیوبند وسیلہ بلاشخص کے قائل ہیں بلکہ خیر القرآن سے لیکر تا حال ان کا یہی عقیدہ ہے سوائے ابن تیمیہ اور اس کے پیلے محمد بن عبدالوہاب اور ریال کے عشاق کے فقیر اس پر لکھتا ہے تاکہ قارئین یقین کریں کہ یہ مسئلہ قرآن و احادیث سے ثابت شدہ اور ائمہ اسلام اور علمائے کرام کا متفقہ ہے لیکن چونکہ بعض دیوبندی بلا کے ضدی ہیں انکی ضد توڑنے کے لئے مولوی خیر محمد جالندھری کی تحریر کے علاوہ دیوبند مدرسہ کے دوران رسالہ دفع التامل مصنفہ مولانا مشتاق احمد صاحب پر تصدیق کنندگان کی تصدیق اور اسماء عرض کر دوں۔

تقاریظ و تصدیقات فضلاء و علماء دیوبند

تقریظ

مولانا مولوی کرامت اللہ خاں صاحب حنفی چشتی دہلوی

اگرچہ احقر نے اس رسالہ شریفہ کو بنظر سرسری دیکھا۔ مگر بیساختہ زبان سے نکلا  
 للہ در المصنف للمحقق والفاضل المدفق جزاء عنا وعن سائر المسلمین  
 اللہ تعالیٰ مصنف رسالہ ہذا کے علم و عمل میں برکت دے اور آخرت میں اجر عظیم اور

ثواب جزیل عطا فرمادے بوسیلہ سید المرسلین و طفیل محبوب رب العالمین ﷺ اور الہی اس وسیلہ اور ذریعہ سے ہماری بھی مرادیں دین و دنیا کی برلا۔ اور مقصد اعلیٰ کو پہنچا۔ واقعی مصنف سلمہم اللہ کی تحقیق اور جواب الجواب لائق تحسین اور قابل آفرین ہے اہل بصیرت پر بخوبی ہویدا اور روشن ہے۔ عیاں راچہ بنیاں مشک آنت کہ خود بوید نہ کہ عطار گوید۔ جس کے دل میں قدرے بھی چاشنی عشق محمدی اور ذوق احمدی ہوگی بے اختیار کہہ اٹھے گا قل جاء الحق وزهق الباطل ان الباطل كان زهوقا اور بے ذوق اور بے بصیرت کا علاج نہیں۔ اب دل چاہتا ہے کہ مولانا روم علیہ الرحمۃ کے قول پر ختم کر دوں بندہ کو تو یہ قول چسپاں نظر آتا ہے۔

آفتاب آمد دلیل آفتاب

”وصلی اللہ علی سیدنا محمد ہوو سیلتنا فی الدارین حیا و میتا  
وعلی الہ وصحبہ وبارک وسلم حرره کمتربین خلائق محمد کرامت  
اللہ عفاء اللہ عنہ“

## تحریرات فضلائے دہلی

وسیلہ پکڑنا جناب رسالت مآب ﷺ کے ساتھ تمام اہلسنت و جماعت کے نزدیک جائز اور مستحب ہے اور کوئی دلیل اس کے منع پر شرع مقدس میں قائم نہیں ہے۔ سلف و خلف اہل حق میں سے کوئی اس کا مخالف نہیں ہوا۔ البتہ ابن تیمیہ نے اس میں خلاف کیا ہے اور ان کے اتباع سے اور دو چار اہل حق کے مخالف ہو بیٹھے لیکن تمام اہل حق نے ابن تیمیہ کا اس مسئلہ میں تخطبہ کیا ہے اور توسل کے جواز پر اہل حق کا اتفاق ثابت کیا ہے۔ علامہ سید محمد امین المعروف بابن عابدرد الختار میں فرماتے ہیں۔

”ذکر العلامة المناوی فی حدیث اللہم انی اسألک واتوجه

لیک بنییک نبی الرحمة ان الغر بن عبدالسلام انه ینبغی کونہ

مقصوراً علی النبی علیہ الصلوٰۃ والسلام وان لا یقسم علی اللہ بغیرہ  
وان اکون من خصائصہ قال وقال السبکی بحسن التوسل بالنبی الی  
ربہ ولم ینکرہ احد من السلف ولا الخلف الا ابن تیمیہ ویدع مالہ  
یقلہ عالم قبلہ اھ، اور فتاویٰ عالمگیریہ میں ہے۔

ویبلغہ سلام من اوصاہ فیقول السلام علیک یا رسول اللہ من  
فلان بن فلان یتشفع بک الی ربک الخ الہذا مذہب حق یہ ہے کہ توسل  
آنحضرت ﷺ کے ساتھ بعد وفات جائز ہے۔ اور تفصیل کے لئے مولانا مولوی  
مشاق احمد صاحب کی یہ تحریر دفع التامل اور التوسل کافی وافی ہے۔  
واللہ اعلم وعلمہ اتم وا حکم بندہ محمد کفایت اللہ عنہ مدرسہ امینیہ دہلی

### (مہر) محمد کفایت اللہ

الجواب صحیح بلا ریب	ما احسن الجواب	مہر محمد امین
بندہ محمد قاسم عنہ	بندہ محمد امین عنہ	
مدرسہ مدرسہ امینیہ	مدرسہ مدرسہ امینیہ دہلی	لاشک فی محمد امین است
مہر ضیاء الحق	ضیاء الحق جہاں روشن بود	
حق تعالیٰ شانہ سے حاجت طلب کرنا۔ اور رسول کریم ﷺ کو ذریعہ اور وسیلہ		
بنانا جائز بلکہ مستحسن اور ارجی اللہ جابتہ ہے۔ چنانچہ روایات حدیث وفقہ سے یہ امر		
ثابت ہے۔ واللہ اعلم فقط		

### بندہ محمود دیوبندی

صدر مدرس مدرسہ دیوبند

الجواب الصحیح  
محمد شفیع الدیوبندی عنہ

مہر  
محمد وصیت علی  
۱۳۱۳

الجواب الصحیح  
محمد وصیت علی مدرس مدرسہ

مولوی عبدالرب صاحب مرحوم دہلی مدرس مدرسہ المولوی عبدالرب

کیا نبی ﷺ ذریعہ دعائے جناب باری سے نہ ہو۔ عجیب بات ہے۔ اس قدر جرأت اور دلیری مسلمانوں کو نہ چاہیے۔ خصوصاً جو انبیاء کو زندہ تسلیم کرے۔ پھر بھی کہے کہ انبیاء سے توسل واسطے اجابت دعائے چاہیے بہت ہی بعید ہے۔ فقط

محمد منفعت عفی عنہ صدر مدرس مدرسہ فتح پوری دہلی

مولانا مشتاق احمد مدرس دیوبند رسالہ دفع التامل کے اختتام پر اور ان تصدیقات سے پہلے بطور فیصلہ لکھتے ہیں کہ غرض حضرات محدثین کا مشرب بھی یہی ہے کہ قبور صالحین اولیاء کا ملین کی زیارت اچھا جانتے ہاں علامہ ابن تیمیہ اور ان کے مقلد جامد اس سے جدا ہیں (دفع التامل ص ۶۳) مطبوعہ لاہور۔

نوٹ: یہ رسالہ ”دفع التامل“ دیوبند سے صرف اور صرف غیر مقلدین کے اس غلط عقیدہ کے رد میں لکھا گیا کہ وسیلہ بالعمل تو جائز ہے لیکن وسیلہ بالاشخاص حرام ہے فقیر نے مولوی خیر محمد جالندھری کے علاوہ دفع التامل فضلائے دیوبند کی تصریحات جمع کر دی ہیں آخر میں فرقہ دیوبندیہ کے معتمد علیہ پیشوا کی تصریح عرض کرتا ہے تاکہ دیوبندیت کا دم بھرنے والے انکار نہ کر سکیں مولوی حسین احمد دیوبندی نے لکھا کہ آپ ﷺ کی حیات نہ صرف روحانی ہے جو کہ عام مومنین و شہداء کو حاصل ہے بلکہ جسمانی بھی ہے اور از قبیل حیات دُنیوی بلکہ بہت سے وجوہ سے اس سے قوی تر ہے۔ آپ ﷺ سے توسل نہ صرف وجود ظاہری کے زمانہ میں کیا جاتا تھا بلکہ برزخی وجود میں بھی کیا جانا چاہئے۔ محبوب حقیقی تک رسائی اور اس کی رضا صرف آپ ہی کے ذریعہ اور وسیلہ سے حاصل ہو سکتی ہے اس وجہ سے میرے نزدیک یہی ہے کہ حج سے پہلے مدینہ منورہ جانا چاہیے۔ اور آپ ﷺ کے توسل سے نعمت قبولیت حج و عمرہ کے حصول کی کوشش کرنی چاہئے خواہ مسجد (نبوی) کی نیت کر لی جائے یا نہ مگر اولیٰ یہی ہے

کہ صرف جناب رسول اللہ ﷺ کی زیارت (ہی) نیت کی جائے تاکہ! لا تعملمہ الا زیارتی (الحديث) والی روایت پر عمل ہو جائے (مکتوبات مدنی جلد ۱ ص ۱۲۵)

### خلاصۃ الحجث

دیوبندی فرقہ کے سربراہوں کا اس مسئلہ میں اختلاف نہیں کہ انبیاء و اولیاء کو وسیلہ بنایا جائے وہ زندہ ہوں یا صاحبان مزارات۔ اسی لئے فقیر دیوبندیوں سے اپیل کرتا ہے کہ اس مسئلہ میں اختلاف کر کے عوام میں انتشار نہ پھیلائیں تاکہ ملک و ملت میں امن و سلامتی قائم رہے۔

نوٹ: فقیر اس موضوع کو مزید دلائل قرآن و احادیث مبارکہ اور اقوال و علماء و مشائخ سے مؤید کرتا ہے تاکہ اس مسئلہ میں ہمیشہ کے لئے نزاع ختم ہو۔

## اضافہ اویسی

### لغوی معنی

وسیلہ کا معنی امام راغب اور دیگر ائمہ لغت نے لکھا ہے۔ ذریعہ (سبب) ماہر لغت ابن منظور لفظ وسیلہ کی تحقیق کرتے ہوئے لکھتے ہیں۔ "الوسيلة فی الاصل ما يتوصل به الی الشیئی ویتقرب به الیه" (لسان العرب) جس چیز کے ذریعے کسی چیز تک پہنچا جائے اور اُس کا قرب حاصل ہو اُس کو وسیلہ کہتے ہیں۔ اور تفسیر کشاف میں ہے۔ "والوسيلة کل ما يتقرب به الی الشیئی" وسیلہ ہر وہ چیز ہے جس کے ذریعے کسی چیز کا قرب حاصل کیا جائے۔

### اصطلاحی معنی

وسیلہ پکڑا جا رہا ہے اُس کے متعلق یہ عقیدہ ہو کہ اس کا جو کچھ کمال ہے وہ اللہ تعالیٰ کا عطا کردہ ہے۔ اور اس کا ہر کام رضائے الہی اور اذن الہی کے تابع ہے فی الحقیقت

متصرف بالذات خدا ہے، انبیاء و سائل اور ذرائع ہیں۔ وہ زندہ ہوں یا صاحب وصال ان کے ساتھ تو سل غائبانہ ہو یا حاضر لفظ وسیلہ صراحۃً ہو یا کنایۃً۔ حقیقۃً ہو یا مجازاً جن کو وسیلہ بنایا جائے ان کو الفاظ وسیلہ سے حقیقۃً یا دیکھا جائے یا مجازاً ہر طرح جائز اس کا دار و مدار نیت و قصد پر ہے جب کہ وسیلہ کو معبود نہیں سمجھتا بلکہ وسیلہ ہی سمجھتا ہے۔

## قرآن مجید سے ثبوت

آیۃ وسیلہ: 1 ﴿

يا ايها الذين امنوا اتقوا الله وابتغوا اليه الوسيلة وجاهدوا في سبيله  
لعلكم تفلحون ﴿ (قرآن)

ترجمہ: اے ایمان والو! اللہ سے ڈرتے رہو اور رب کی طرف وسیلہ تلاش کرو اور اس کی راہ میں جہاد کرو تا کہ تم کامیاب ہو جاؤ۔

فائدہ: اس آیت کریمہ سے معلوم ہو کہ اعمال کے علاوہ اللہ تعالیٰ کے پیارے بندوں کا وسیلہ ڈھونڈنا ضروری ہے کیونکہ اعمال تو ”اتقوا اللہ“ میں آگئے اور اس کے بعد وسیلہ کا حکم فرمایا تو معلوم ہوا کہ یہ وسیلہ اعمال کے علاوہ کوئی اور چیز ہے۔

حضرت شاہ ولی اللہ رحمۃ اللہ علیہ نے تصریح فرمائی ہے کہ اس آیت میں وسیلہ سے مراد بیعتِ مرشد ہے۔ (القول الجلیل)

منکرین وسیلہ کے امام مولوی اسماعیل دہلوی نے بھی وسیلہ سے مراد مرشد وغیرہ لیا ہے چنانچہ لکھا کہ ساکبانِ راہِ حقیقت نے اس آیت میں وسیلہ سے مراد وسیلہ مرشد کیا ہے پس حقیقی کامیابی و کامرانی حاصل کرنے کے لیے مجاہدہ اور ریاضت سے پہلے تلاش مرشد از بس ضروری ہے اور اللہ تعالیٰ نے ساکبانِ راہِ حقیقت کے لیے یہی قاعدہ مقرر فرمایا ہے اس لیے مرشد کی رہنمائی کے بغیر اس کا ملنا شاذ و نادر ہے۔

(صراطِ مستقیم ص ۹۴)

**فائدہ:** انبیاء و اولیاء کے وسیلہ کے منکرین بھی اعمالِ صالحہ کو تو معرفتِ خداوندی کا وسیلہ قرار دیتے ہیں لیکن ان کو اپنی بد عقیدگی اور بغضِ باطنی اس حقیقت کو تسلیم نہیں کرنے دیتے کہ انبیاء و اولیاء کا وجود بھی وسیلہ ہے کیونکہ جب وہ اعمالِ جن کی مقبولیت کے بارے میں شک ہوتا ہے۔ وہ وسیلہ بن سکتے ہیں تو وہ نفوسِ قدسیہ کہ جن کی مقبولیت کے بارے میں کوئی شک و شبہ نہیں وہ وسیلہ کیوں نہیں بن سکتے۔

**لطیفہ:** منکرین وسیلہ بالا اشخاص کی عبارت مضحکہ خیز ہے اس لئے اعمالِ عوارض ہیں اور اشخاص جو ہر اور سب کو معلوم ہے کہ عوارض کا وجود جو ہر کا محتاج ہے۔

مثلاً رنگ بہمہ اقسامِ عوارض سے ہے انکا ظہور ہوگا جب کسی جو ہر کا دامن پکڑینگے دیکھئے کھانا۔ پینا عوارض سے ہیں جب تک کھانے پینے والا نہ ہوگا انکا ظہور کیسے ہو سکے گا یونہی جملہ عوارض عمل کرنے والے کے محتاج ہیں عامل نہ ہوگا تو عمل کیسے معلوم ہوگا منکرین کی غباوت دیکھئے کہ وہ محتاجِ اشیاء کو وسیلہ مانتے ہیں لیکن جن کے صدقے یہ اعمالِ عالم وجود میں آئے انکا انہیں انکار کرتا احسان فراموش ہیں یہ لوگ۔ علاوہ ازیں اعمال بھی وہی وسیلہ بن سکیں گے جو اللہ تعالیٰ کے محبوب بندوں سے صادر ہونگے مثلاً ابو جہل حج بھی پڑھتا تھا اسی طرح دوسرے مشرکین بھی بلکہ اس سے بڑھ کر پیا سوں کو پلانے میں مشہور تھے منافقین کے اعمالِ صالحہ تو دوسرے صحابہ کرام سے کچھ کم نہیں تھے اب بھی وہ اعمالِ اللہ تعالیٰ کے ہاں نامقبول ہوں وہ بھی وسیلہ بن سکیں گے، ثابت ہووہ اعمالِ وسیلہ ہیں جو محبوبانِ خدا کے اعمال ہیں اگر محبوبانِ خدا کے اعمال وسیلہ ہیں تو محبوبانِ خدا بطریقہ اولیٰ وسیلہ ہیں۔

## آیت نمبر: 2 ﴿﴾

ہر کار و عالم سے طلب دعا کرنے اور جناب رسول اکرم ﷺ کی دعا کے قضائے حاجات کے متعلق ارشادِ خداوندی ہے۔



”ولو انهم اذ ظلموا انفسهم جاء وک فاستغفر الله واستغفر لهم

الرسول لوجده والله توابا رحيمًا ۝“

ترجمہ: اور اگر جب وہ اپنی جانوں پر ظلم کریں تو اے محبوب تمہارے پاس حاضر ہوں پھر اللہ تعالیٰ سے معافی چاہیں اور رسول ﷺ ان کی شفاعت فرمائے، تو ضرور اللہ کو بہت توبہ قبول کرنے والا نہایت رحم کرنے والا پائیں گے۔

**فائدہ:** ایسی آیات اور احادیث بکثرت موجود ہیں جن سے جناب رسول اکرم ﷺ کی دعا و شفاعت حصول مغفرت رفع درجات اور قضاء حاجات وغیرہ کے لیے کامیاب وسیلہ ثابت ہوتا ہے بلکہ اس پر عقیدہ رکھنا ایمانیات اور اس پر عمل کرنا اسلامیات میں سے ہے۔

**قاعدہ:** (ولو انهم اذ ظلموا) میں کی کوئی قید نہیں اور لفظ ”اذ“ ظرف ہے اور عام ہے۔ یعنی قبل از وفات اور بعد از وفات کی کوئی قید نہیں۔ علماء اور فقہانے اس کو عام مانا ہے جو ما قبل از وصال اور بعد از وصال دونوں کو شامل ہے۔ نیز قاعدہ اصولیہ والمطلق یجری علی الاطلاق بھی اس کا مقتضی ہے اور تقید بغیر حجت کے صحیح نہیں۔ اسی لئے حضور نبی پاک ﷺ ہمارے وسیلہ ہیں کوئی قریب ہو یا بعید عالم دنیا ہو یا قبر و حشر وغیرہ وغیرہ جو آپ کے وسیلہ کے منکر ہیں وہ آج بھی محروم ہیں اور آخرت میں بھی محروم ہونگے ان شاء اللہ۔

## احادیث مبارکہ

وسیلہ بالا اشخاص کے متعلق حضور سرور عالم ﷺ کے ارشادات گرامی بے شمار ہیں نہ صرف تو لی ارشادات صراحۃً ہیں بلکہ فعلی تصریحات ہیں جن پر الحمد للہ آج ہم اہلسنت کا رہند ہیں اور اسلاف صالحین سے ہمیں وراثت میں نصیب ہیں خیر القرون میں منافقین اور اس کے بعد خوارج و معتزلہ و دیگر مذاہب تھے اور آج بھی انکی وہی

ٹولیاں انکار کر رہی ہیں جو ان بد مذاہب سے رشتہ رکھتے ہیں۔ چند احادیث ملاحظہ ہوں۔

(۱) عثمان بن حنیف رضی اللہ تعالیٰ عنہ سے روایت ہے۔

”ان رجلا ضریر البصراتی النبی ﷺ فقال ادع اللہ ان یعافینی قال ان شئت دعوت وان شئت صبرت فهو خیر لک قال فادعہ قال فامرہ ان يتوضاء فيحسن وضوءه ويصلي ركعتين ويدعو بهذا الدعاء اللهم اني اساء لک اتوجه اليک بنبيک محمد ﷺ نبي الرحمة يا محمد اني اتوجه بک الی ربی فی حاجتی هذا فيقضیها اللهم شفعه فی ففعل الرجل فقام وقد ابصر“ (ابن ماجہ ترمذی شریف، خصائص کبریٰ)

کہ ایک نابینا شخص حضور ﷺ کی خدمت میں حاضر ہوا اور عرض کیا کہ آپ اللہ سے دعا کریں کہ وہ مجھے آنکھ والا کر دے۔ حضور ﷺ نے فرمایا اگر تو چاہے تو صبر کر وہ تیرے لیے (زیادہ) بہتر ہے۔ عرض کیا کہ دُعا فرمادیں۔ حضور ﷺ نے اُسے حکم دیا کہ اچھا وضو کرو، دو رکعت نماز پڑھو اور یہ دُعا کرو اے اللہ میں تجھ سے مانگتا ہوں اور تیری طرف حضرت محمد ﷺ کے وسیلے سے توجہ کرتا ہوں۔ جو نبی رحمت ہیں۔ یا رسول اللہ میں آپ کے وسیلے سے اپنے رب کی طرف اپنی اس حاجت میں توجہ کرتا ہوں تو اُسے پوری فرمادے۔ اے اللہ میرے بارے میں حضور ﷺ کی شفاعت قبول فرما۔ تو وہ شخص جب آپ کے فرمان کے مطابق عمل کر کے کھڑا ہوا تو بصارت والا ہو گیا۔

**فائدہ:** اس حدیث شریف میں حضور سرور عالم ﷺ نے اپنی ذات اقدس کا وسیلہ خود دکھایا ہے پھر طرفہ یہ کہ اس میں اپنی ذات اقدس کو نداء کر کے مقصد پیش کرنا بھی سکھایا جو آج ندائے یار رسول اللہ ﷺ ایسے سخت لگتا ہے جیسے شیطان کو لاجول۔

پھر نابینا صحابی خوش قسمت کی مراد بھی فوراً پوری ہو گئی کہ وسیلہ سے پہلے نابینا تھا۔ وسیلہ کی دعاء کے بعد بینا ہو گیا اور دائمی بینا رہا۔ اور الحمد للہ آج بھی یہ دعا ہر مشکل کے لئے تیر بہدف ہے جسے بیشمار اہل اسلام نے آزمایا اور آج بھی آزار ہے ہیں لیکن عقیدت کی پختگی اور قسمت کی یادری شرط ہے۔ اس کی تفصیل فقیر نے اپنی تصنیف ”ندائے یار رسول اللہ ﷺ“ میں عرض کر دی ہے۔

(۲) حضرت ابو امامہ بن سہل بن حنیف رضی اللہ تعالیٰ عنہ سے روایت ہے۔

”ان رجلا كان یختلف الی عثمان بن عفان فی حاجة و كان عثمان لا یلتفت الیه“ (اس کی عربی عبارت کو چھوڑ کر صرف ترجمہ پر اکتفاء کیا جا رہا ہے)

ترجمہ: ایک شخص حضرت عثمان بن عفان رضی اللہ تعالیٰ عنہ کے پاس کسی ضرورت کے لیے جاتا تھا مگر حضرت عثمان رضی اللہ عنہ اس کی طرف التفات نہیں فرماتے تھے اور نہ اس کی ضرورت کے سلسلے میں توجہ کرتے تھے تو اس نے حضرت عثمان بن حنیف سے ملاقات کر کے اس بات کی شکایت کی انہوں نے اُس سے فرمایا کہ وضو گاہ میں جا کر وضو کرو اور مسجد میں آ کر دو رکعت نماز پڑھو پھر دُعا کرو (بایں الفاظ) اے اللہ میں تجھ سے سوال کرتا ہوں اور تیری بارگاہ میں تیرے نبی محمد ﷺ کے وسیلے سے متوجہ ہوں جو نبی رحمت ہیں۔ یار رسول اللہ! میں آپ کے وسیلہ سے اپنے رب کی طرف متوجہ ہوتا ہوں کہ وہ میری حاجت پوری فرمائے۔ (اور یہ دُعا کرتے ہوئے) اپنی حاجت کا ذکر کرو۔ پھر شام کو میرے پاس آؤ تاکہ میں تمہارے ساتھ (حضرت عثمان کی خدمت میں) چلوں تو وہ شخص چلا گیا اور اُن کے فرمانے کے مطابق کیا۔ پھر حضرت عثمان کے دروازہ پر آیا تو دربان آیا اور اس کا ہاتھ پکڑ کر امیر المؤمنین کے پاس لے گیا تو انہوں نے اُسے اپنے ساتھ مسند پر بٹھایا اور فرمایا کہ میں تمہاری حاجت پوری کروں گا۔ پھر

وہ شخص امیر المؤمنین کے یہاں سے جا کر عثمان بن حنیف سے ملا اور کہا اللہ آپ کو جزائے خیر دے امیر المؤمنین میری ضروریات کے بارے میں توجہ نہیں فرماتے ہیں۔ یہاں تک کہ آپ نے میرے بارے میں ان سے گفتگو کی۔ عثمان بن حنیف نے کہا میں نے ان سے گفتگو نہیں کی ہے۔ بات یہ ہے کہ میں نے دیکھا کہ رسول اللہ ﷺ کے پاس ایک نابینا شخص نے آکر اندھے پن کا ذکر کیا، آپ ﷺ نے فرمایا کیا تم صبر کر سکتے ہو، عرض کیا یا رسول اللہ ﷺ مجھے کوئی بتانے والا نہیں ہے اور یہ میرے لیے تکلیف دہ ہے۔ تو حضور ﷺ نے فرمایا وضو گاہ میں جا کر وضو کرو اور دو رکعت نماز پڑھو پھر دعا کرواے اللہ میں تجھ سے سوال کرتا ہوں اور تیری بارگاہ میں تیرے نبی محمد ﷺ کے وسیلہ سے متوجہ ہوتا ہوں جو نبی رحمت ہیں۔ یا رسول اللہ میں آپ کے وسیلہ سے اپنے رب کی طرف متوجہ ہوتا ہوں کہ وہ میرے اندھے پن کو دور کر دے۔ اے اللہ تو حضور ﷺ کی شفاعت میرے حق میں قبول فرما اور میری شفاعت میرے بارے میں۔

حضرت عثمان بن حنیف رضی اللہ تعالیٰ عنہ نے فرمایا خدا کی قسم ابھی ہم وہاں سے گئے نہیں تھے کہ وہ شخص آیا گویا کہ وہ اندھا ہی نہیں تھا۔

(خصائص کبریٰ جلد ۲ ص ۲۰۲)

**فائدہ:** مذکورہ حدیث میں ایک ضرورت مند اور نادار شخص کا ذکر ہے جو روزانہ دربار عثمانی میں جاتا مگر آپ رضی اللہ تعالیٰ عنہ مصروفیات کے باعث توجہ نہ دیتے۔ اور بے مائیگی کی وجہ سے اسے فوری امداد کی ضرورت تھی تو حضرت عثمان بن حنیف نے اسے وہی وظیفہ بتایا جو رسول اللہ ﷺ نے اپنی بارگاہ میں حصول فیض کی نیت سے آنیوالے نابینا شخص کو بتایا تھا۔

**فائدہ:** مذکورہ واقعہ ملخصاً علامہ وحید الزمان کی کتاب ہدیۃ المہدی کے صفحہ ۲۸ پر

بھی موجود ہے۔ کوئی غیر مقلد ہمارا حوالہ نہ مانے تو اپنے پیشوا اور امام و حید الزمان کی تو مانے لیکن میرا یقین ہے کہ یہ کسی کی بھی نہیں مانے گا کیونکہ اسے ابن تیمیہ و محمد بن عبد الوہاب نجدی نے پٹی پڑھائی ہے کہ کسی کی نہ مانو خواہ ہزاروں صحیح حدیثیں بھی سنا دیں تجربہ کر لو۔

**فائدہ:** اس حدیث شریف میں وسیلہ بالا اشخاص اور مذکورہ بالا فوائد کے علاوہ ان لوگوں کا رد ہے جو مذکورہ بالا حدیث کا جواب دیتے ہیں کہ مذکورہ بالا وسیلہ اور دعاء مشتمل برندائے یا رسول اللہ ﷺ صرف حضور ﷺ کی زندگی میں جائز تھا اور بس اور یہ لوگ وہی ہیں جو اوپر مذکور ہوئے یہ لوگ اہل اموات کے وسیلہ کو بڑا شرک کہتے ہیں۔

### آخری فیصلہ

کوئی مانے نہ مانے اہلسنت کی خوش قسمتی ہے کہ ان کے دلائل قرآن اور احادیث مبارکہ میں موجود ہیں۔

(۳) حضرت عمر فاروق اعظم رضی اللہ تعالیٰ عنہ کے عہد میں مجاہدین نے کافروں کے چھکے چھڑادیئے جب ملک شام کے اکثر اور قابل ذکر علاقے نصاریٰ کے ہاتھ سے نکل گئے اور مسلمانوں نے وہاں فتح و نصرت کے جھنڈے گاڑ دیئے تو بادشاہ روم ہرقل کو بڑی تشویش و پریشانی لاحق ہوئی اُس نے آخری بار ایک کاری ضرب لگانے کے لیے اپنی پوری قوت مجتمع کرنے کا ارادہ کر لیا اور کم و بیش پانچ لاکھ فوج جمع کرنے میں کامیاب ہو گیا ان میں ساٹھ ہزار وہ عرب باشندے بھی تھے جنہوں نے اپنا آبائی دین ترک کر کے نصرانیت اختیار کر لی تھی اب نصاریٰ ہی کی طرح مشرک تھے انہوں نے میدان یرموک میں پڑاؤ ڈال دیا۔ لاکھوں کی تعداد کے مقابلے میں مسلمان صرف تیس ہزار تھے بظاہر کوئی مقابلہ ہی نہ تھا اس لیے نصاریٰ اور ان کے ہم عقیدہ عربوں

کے حوصلے بڑھے ہوئے تھے مگر مجاہدین اپنی جگہ بالکل مطمئن تھے انہیں اللہ تعالیٰ کی تائید و نصرت پر پورا بھروسہ تھا۔ جس کا اظہار انہوں نے امیر لشکر حضرت ابو عبیدہ رضی اللہ تعالیٰ عنہ کے سامنے کیا، تاریخ انسانی اُن کی اس بے مثال جرأت کو ہمیشہ حیرت کی نگاہ سے دیکھتی رہے گی اور ایک نادر روزگار واقعہ کی حیثیت سے اپنے سینے میں محفوظ رکھے گی۔ ہوا یوں کہ جناب خالد بن ولید رضی اللہ تعالیٰ عنہ امیر لشکر حضرت ابو عبیدہ رضی اللہ تعالیٰ عنہ کے پاس گئے اور کہا کہ مشرک اپنی کثرت پر نازاں ہیں اور اس گھمنڈ میں مبتلا ہیں کہ وہ ناقابلِ تسخیر ہیں۔ میں ان کا یہ گھمنڈ مٹی میں ملانا اور بے جا غرور توڑنا چاہتا ہوں اور عملی طور پر یہ ثابت کرنا چاہتا ہوں کہ تعداد کی کثرت کوئی معنی نہیں رکھتی۔ ہم تعداد میں اگرچہ کم ہیں، مگر ان کی کثرت پر بھاری ہیں۔ صورت یہ سوچی ہے کہ صرف تیس جاں باز مجاہد لے کر ساٹھ ہزار عیسائی عربوں کے مقابلے میں نکلوں اور اُن سے پنچہ آزمائی کروں اس طرح ایک غازی کے حصہ میں دو ہزار کافر آئیں گے مگر مجھے تائید الٰہی پر بھروسہ ہے کہ ہم تیس آدمی ہزار عیسائی عربوں کو بھگانے اور تہ تیغ کرنے میں کامیاب ہو جائیں گے ان شاء اللہ، اگر ہم نے یہ معرکہ سر کر لیا تو جو مقامی نصاریٰ ہیں اُن کے حوصلے پست ہو جائیں گے۔ حضرت ابو عبیدہ رضی اللہ تعالیٰ عنہ نے حیرت سے حضرت خالد کو دیکھا مگر جب دیکھا کہ وہ سنجیدہ ہیں تو اس بٹوہ روزگار کارروائی پر باقاعدہ عمل کی اجازت دینے کے لیے تیار ہو گئے۔ مگر تیس کی بجائے ساٹھ مجاہدین میدان میں لے جانے کا حکم دیا۔

### فتح اسلام

پھر دُنیا نے دیکھا کہ صرف ساٹھ مجاہدین نے ساٹھ ہزار کافروں کا بڑی کامیابی پامردی جرأت اور بے جگرگی کے ساتھ شام تک مقابلہ کیا اور دشمن کو گاجرمولی کی طرح کاٹ کر رکھ دیا آخر کار وہ تاب نہ لاکر پسا ہوا اور پانچ ہزار آدمی کٹوا کر پیچھے ہٹ گیا۔

نتیجہ

صرف دس مسلمان شہید ہوئے پچیس دشمن کے تعاقب میں نکل گئے اور پانچ قیدی ہوئے جو بعد میں چھڑا لیے۔ یہ واقعہ مسلمانوں کی قوتِ ایمانی، تائیدِ رب پر بھروسہ، اسلام کے لیے جانفروشی اور دین کے لیے جان دینے کی زبردست مثال ہے۔

نبی ﷺ و ولی کا وسیلہ کام آ گیا

صورتِ حال کی سنگینی کے پیش نظر حضرت ابو عبیدہ رضی اللہ تعالیٰ عنہ نے جنگ کی تفصیلات ایک خط میں لکھیں اور عبد اللہ بن قرظ کو حکم دیا کہ یہ خط لے کر بارگاہِ فاروقی میں مدینہ طیبہ جائیں۔ اور آئندہ کے لیے ہدایات اور جواب لے کر آئیں۔ حضرت عبد اللہ رضی اللہ تعالیٰ عنہ آٹھ روز بعد مدینہ منورہ پہنچے خود فرماتے ہیں۔

میں نے اپنی اوثمیٰ باب جبریل پر بٹھائی۔ ”آیت الروضة وسلمت علیٰ رسول اللہ ﷺ“ میں روضہ اقدس پر حاضر ہوا اور رسول اللہ ﷺ کے دربار میں سلام پیش کیا۔ اور فاروق اعظم رضی اللہ تعالیٰ عنہ کے پاس حاضر ہوا، ”وقبلت یدیہ وسلمت علیہ“ اور اُن کے ہاتھ چومے! اور سلام کہا اور پھر امیر لشکر حضرت ابو عبیدہ کا خط دیا۔

جنگ کی تفصیلات زبانی بھی سنائیں حضرت علی المرتضیٰ رضی اللہ تعالیٰ عنہ بھی موجود تھے انھوں نے تفصیلات سن کر کہا دشمن کی عددی برتری اور کثرت سے تمہیں خوفزدہ ہونے کی ضرورت نہیں۔ وہی معرکہ ہے جس کی تفصیلات حضور ﷺ نے ہمیں پہلے ہی بتائی ہوئی ہیں۔ اس کا انجام مسلمانوں کے حق میں ہوگا۔ اس لیے

۱۔ بزرگوں کے ہاتھ پاؤں چومنا صحابہ کرام رضی اللہ تعالیٰ عنہم کا طریقہ تھا۔ اس

کی تفصیل فقیر کے رسالہ ”صحابہ کرام اور ہاتھ پاؤں چومنا“ پڑھئے۔ اولیٰ غفرلہ

میدان جنگ میں جا کر مجاہدین کو تسلی دیا اور خوشخبری سنا دیا کہ فتح و نصرت ان کے قدم چومے گی۔ حضرت عمر فاروق اعظم رضی اللہ تعالیٰ عنہ نے جواب لکھ دیا اور جنگی ہدایات جاری فرمادیں۔ حضرت عبداللہ وہ خط لے کر میدان جنگ کی طرف روانہ ہونے کے لیے باہر نکلے اور الوداعی سلام پیش کرنے کے لیے روضہ اقدس پر حاضر ہوئے۔

اس وقت سیدہ عائشہ صدیقہ رضی اللہ تعالیٰ عنہا کے حجرہ مبارکہ میں اہل بیت نبوت کے دیگر گلہائے سرسبز حضرت امام حسن، حضرت امام حسین، حضرت ابن عباس اور حضرت علی المرتضیٰ رضی اللہ تعالیٰ عنہم بھی موجود تھے اور تلاوت کلام پاک فرما رہے تھے، حضرت عبداللہ رضی اللہ تعالیٰ عنہ نے پہلے دربار رسالت میں سلام پیش کیا چونکہ اس وقت وہاں مطلع انوار پر چاند، سورج اور ستارے بیک وقت طلوع تھے اس لیے ان کے فیوض سے محروم رہنا گوارا نہ کیا اور عرض کیا آپ میرے لیے اور میدان جنگ میں موجود مجاہدین کے لیے دُعا کریں۔

حضرت علی المرتضیٰ رضی اللہ تعالیٰ عنہ نے فرمایا اے عبد اللہ تمہیں چاہئے کہ حضرت عمر رضی اللہ تعالیٰ عنہ سے دعا کراتے کیا تمہیں علم نہیں کہ اُن کی دعا فوراً قبول ہو جاتی ہے ان کی شان یہ ہے کہ بقول نبی پاک ﷺ اگر سلسلہ نبوت جاری ہوتا تو عمر نبی ہوتے اس کے علاوہ کتنی ہی آیات اُن کی رائے اور تائید و موافقت میں نازل ہوئی ہیں۔ حضرت عبداللہ رضی اللہ تعالیٰ عنہ نے جواب دیا میں نے اُن سے دُعا کر والی ہے اور اب آپ سے بھی دُعا کروانا چاہتا ہوں خصوصاً جبکہ آپ حضرات روضہ اطہر کے قریب تشریف فرما ہیں۔ اس موقع پر حضرت ابن عباس رضی اللہ تعالیٰ عنہ نے جو دُعا کی وہ تو تسل کا بہترین ثبوت ہے اور اہل بیت نبوت کے عقیدے کی بہترین مثال ہے۔

آپ نے دعاء کی:



”اللهم انا نتوسل بهذا النبي المصطفى والرسول المجتبي الذي  
توسل به ادم فاجبت دعوته وغفرت خطيئته الا سهلت على عبد الله  
طريقه وطويت له البعيد وايدت اصحاب نبيك بالنصر انك سميع  
الدعاء“ (فتوح الشام)

”اے اللہ ہم تیرے دربار میں تیرے برگزیدہ نبی اور منتخب رسول ﷺ کا وسیلہ پیش  
کرتے ہیں، آدم علیہ السلام نے جن کا وسیلہ پیش کیا تو تو نے ان کی دعا قبول کی اور  
لغزش معاف فرمادی یا خدا عبد اللہ کا سفر آسان اور طویل راہ مختصر کر دے اور اپنے نبی  
پاک ﷺ کے اصحاب کی مدد فرما، بے شک تو دعائیں سننے والا ہے۔“

فائدہ: اس روایت سے ثابت ہوا کہ توسل کا طریقہ صحابہ کرام رضی اللہ تعالیٰ عنہم  
میں تو تھا ہی لیکن اس روایت میں بڑی بات یہ ہے کہ وسیلہ کی برکت سے کیسی زبر  
دست کامیابی و کامرانی ہوئی۔

اجماع صحابہ رضی اللہ تعالیٰ عنہم

شخصی وسیلہ پر صحابہ کرام کا اجماع ہے کہ جب ان کو بارش کی ضرورت ہوئی تو  
حضرت عمر رضی اللہ تعالیٰ عنہ نے صحابہ کرام رضی اللہ تعالیٰ عنہم کے مجمع میں حضرت  
عباس رضی اللہ تعالیٰ عنہ کو وسیلہ بنایا چنانچہ بخاری شریف میں ہے۔

”حدثنا الحسن بن محمد قال حدثنا محمد بن عبد الله الانصاري قال  
حدثني ابي عبد الله بن المثنى عن ثمامة بن عبد الله بن انس عن انس  
ان عمر بن الخطاب رضی اللہ تعالیٰ عنہ كان از قحطوا استسقى با  
العباس بن عبدالمطلب فقال اللهم انا كنا نتوسل اليك نبينا ﷺ  
فتستقينا وانا نتوسل اليك لجتعم نبينا فاسقنا قال فسقون به“  
جب قحط ہوتی تو حضرت عمر کہتے اے اللہ ہم نبی پاک کو وسیلہ بناتے تو بارش ہو جاتی۔

فائدہ: اس حدیث سے حضور رسول اکرم ﷺ کے چچا حضرت عباس رضی اللہ تعالیٰ عنہ کو صحابہ کے مجمع میں وسیلہ بتایا ہے دوسری بات یہ ہے کہ اس میں امیر المؤمنین عمر سے بارگاہ الہی میں قربت نبوی ﷺ کو جتلیا ہے۔ جو درحقیقت حضرت نبی اکرم ﷺ ہی سے وسیلہ پکڑا ہے۔ وہابی کہتے ہیں کہ بعد وفات وسیلہ جائز نہیں کیونکہ اگر ذات عباس سے توسل حضرت عمر رضی اللہ تعالیٰ عنہ کو مقصود نہ ہوتا تو پیغمبر کی ذات مقدس کو چھوڑ کر کیوں ان کی طرف رجوع کرتے۔ یہ انکی غلط فہمی ہے۔ شارحین بخاری وہی کہتے ہیں جو ہمارا موقف ہے۔ چنانچہ عمدۃ القاری شرح صحیح بخاری میں ہے۔

خود حضرت عباس اللہ پاک کی جناب میں عرض کرتے ہیں کہ مجھے قوم نے تیرے سامنے اس وجہ سے پیش کیا ہے کہ تیرے نبی سے میرا تعلق ہے یا تیرے نبی کے نزدیک میری عزت ہے اس معنی پر حضرت عباس کا وسیلہ پکڑنا فی الواقع حضور اکرم ﷺ ہی سے وسیلہ پکڑنا ہے۔ عمدۃ القاری میں ہے:

وفی حدیث ابی صالح فلما صد عمر ومعه العباس المنبر قال عمر رضی اللہ تعالیٰ عنہ اللهم انا تو جہنا الیک بعم نبيک رضوایہ واسقنا الغیث ولا تجعلنا من القانطین ثم قال قل یا ابا الفضل فقال العباس اللهم ينزل بلاء الابذنب ولم یکشف الا بتوته وقد توجه بی القوم الیک لمکانی من نبيک وهذه ایدینا الیک بالذنوب ونواصیابا التوبة فاسقنا الغیث قال فارخت السماء شابیب مثل الجمال حتی اخصت الارض وعاش الناس انتهى!

(عمدۃ القاری صفحہ ۴۲۷)

(۲) امام ابن حجر عسقلانی کی فتح الباری شرح بخاری میں اسی طرح کا مآتا جلتا مضمون

موجود ہے۔

## صدق اکبر کا عمل

عمدۃ القاری میں ہے کہ ابو بکر صدیق رضی اللہ تعالیٰ عنہ نے جب مرتدین کے مقابلہ میں لشکر اسلام کو روانہ کیا حضرت عباس کے ہمراہ مشایعت کے لئے شہر کے باہر نکلے اور کہا اے عباس مدد کی دعا مانگو اور میں آمین کہتا جاؤں کیونکہ مجھے امید ہے کہ تمہاری دعا بوجہ اس کے کہ تمہارا تعلق حضور اکرم ﷺ سے ہے۔ بیکار نہیں جائے گی۔ چنانچہ صدیق اکبر رضی اللہ تعالیٰ عنہ کے الفاظ ملاحظہ ہوں۔

”یا عباس استنصر وانا او من فانی ار جوان لایخیب دعوتک لمکانک من نبی اللہ“

**لطیفہ:** وہابیوں نے حضرت عباس کے وسیلہ کو تو مان لیا جبکہ انکا عقیدہ ہے کسی آدمی کو اللہ کی طرف وسیلہ بنانا شرک ہے نیز حضرت عباس کو وسیلہ بنانے سے حضور کی ذات پاک سے وسیلہ پکڑنے کا انکار نہیں نکلتا حضور ﷺ کے وسیلہ ہونے اور حضور کے ذریعہ سے دعا مانگنے کا ثبوت مطلقاً اسی حدیث میں موجود ہے۔ اب اس مطلق تو سہل کو جو عام ہے حالت حیات اور وفات سے مقید بحالت حیات کرنا اور حالت وفات کی نفی کرنا کس قاعدہ سے ہے۔

## غباوت یا عداوت

حضرت عباس رضی اللہ تعالیٰ عنہ کو وسیلہ کا انکار کرنا وہابیوں کی غباوت ہے یا عداوت کیونکہ یہ کہاں کا قاعدہ ہے کہ کسی ایک پر عمل کرنے سے دوسرے تمام امور کی نفی ہو جاتی ہے یہ وہابیوں کا خیال ہے کہ عباس کے وسیلہ سے حضور ﷺ کے وسیلہ کی نفی ہے اگر صحیح مانا جائے پھر تو کوئی کہہ سکتا ہے کہ اعمال صالحہ کا وسیلہ ناجائز ہے کیونکہ حضرت عمر نے عباس کا وسیلہ بنایا نماز استسقاء کیوں نہ پڑھائی۔

ثابت ہو کہ حضور اکرم ﷺ کی ذات پاک کا وسیلہ بنائیں یا حضور ﷺ کے

اہل بیت رضی اللہ تعالیٰ عنہما میں کسی کو وسیلہ گردانیں لہذا مختلف اوقات میں دونوں پر عمل کیا۔ خود حضور کا بھی وسیلہ پکڑا جیسا کہ گذرا۔

(۴) جواب: حضور ﷺ کے چچا کو بھی وسیلہ دعا بنایا اس میں نفی تو سل نہیں ”فسان انصاف احد الشخصین یو صفی لایدل علیٰ انتفانہ من الآخر“ اسی بنا پر شیخ الاسلام تقی الدین سبکی نے جو اب ابن تیمیہ فرمایا ہے۔ ”لیس فی توسلہ بالعباس انکار للتوسل بالنبی ﷺ او بالقبور“ عباس کے وسیلہ سے انکار ثابت نہیں ہوتا کہ حضور ﷺ کو وسیلہ بنایا جائے یا مزار کو جیسے عائشہ صدیقہ رضی اللہ تعالیٰ عنہا نے کیا۔ مزید سوالات و جوابات اور تفصیل فقیر کے رسالہ ”شرح حدیث عباس“ کا معاملہ کریں۔

تمام امت محمدیہ علیٰ صاحبہا الصلوٰۃ والتحیہ کے لئے اللہ کے مقرر کئے ہوئے وسیلہ ہیں اور ایسا وسیلہ ہیں کہ حالت حیاۃ میں بھی وسیلہ تھے اور بعد وفات بھی قیامت تک وسیلہ ہیں۔ کیونکہ جو نام اللہ کریم نے اپنے کلام قدیم میں آپ کا تجویز فرمایا وہ تمام زبانوں میں حضور کی ذات پاک کے لئے ثابت ہے۔

عبدالمطلب کی پیشانی میں تھے تو وسیلہ بنے ﴿

حضور ﷺ دنیا میں تشریف لانے سے پہلے آپ کے جد امجد عبدالمطلب کو قریش مصیبت کے وقت ہی نور کے سبب حل مشکلات کا وسیلہ بنایا کرتے تھے۔ چنانچہ امام الحدیث علامہ قطلانی مواہب لدنیہ میں کعب الاحبار سے ایک حدیث روایت کرتے ہیں۔ جس میں کا ایک حصہ یہ ہے کہ ”وکان المطلب یفرح منہ راحة المسک الاذخر ونور رسول اللہ ﷺ یفنی فی غرتہ وکانت قریش اذا صابها قحط تاخذ بید عبدالمطلب فتخرج له الی جبل ثبیر فیتقربون بہ الی اللہ تعالیٰ ویسئلونہ ان یسقیہم الغیث فکان یعشیمہم

و یسقیہم بمرکتہ نور محمد ﷺ غیثاً عظیماً“

ترجمہ: اور عبدالمطلب سے مشک اذخر کی خوشبو آتی تھی اور ان کی پیشانی میں رسول اکرم ﷺ کا نور چمکتا تھا۔ جب قریش میں قحط پڑتا عبدالمطلب کا ہاتھ پکڑ کر جبل شہیر کی طرف لے جایا کرتے تھے۔ اور اللہ پاک کی جناب میں وسیلہ پکڑتے اور بارش کے واسطے دعا مانگتے اللہ کریم ان کی فریاد کو سنتا اور نور محمد ﷺ کی برکت سے ان پر بارش نازل فرماتا۔

### بچپن میں وسیلہ ﴿﴾

موہب لدنیہ میں ابن عساکر کے حوالہ سے حضور ﷺ کے پیدا ہونے کے بعد خلاصہ یہ ہے کہ سخت قحط کے وقت قریش نے ابی طالب سے فریاد کی کہ خشک سالی سے تباہ ہو گئے استسقاء کی دعاء مانگو۔

راوی کہتا ہے۔ ابوطالب نکلے اور ان کے ہمراہ ایک ایسا خوب صورت بچہ تھا۔ عیسے بادل میں سے آفتاب نکلا ہو۔ اور دیگر بچے بھی گردا گرد تھے۔ ابوطالب نے ان بچے یعنی حضرت محمد ﷺ کی پشت مبارک کو کعبہ سے لگا دیا اور حضور نے اپنی انگشت مبارک سے پناہ چاہی آسمان صاف تھا اچانک ادھر ادھر سے بادل آگئے اور خوب برسایا یہاں تک کہ نالے بہہ نکلے اور جنگل سرسبز ہو گیا۔ اس وقت ابوطالب نے حضور ﷺ کی مدح میں قصیدہ لکھا جس کا ایک یہ شعر ہے۔

وابیض یستسقی الغمام بوجہہ

ثمال الیتمیٰ عصمتہ الارامل

خلاصہ یہ کہ کلام الہی میں حضور رسول اکرم ﷺ کا نام پاک نور اور سراج منیر لیا ہے یہ دونوں چیزیں یعنی نور اور سراج یقیناً ذریعہ اور وسیلہ ظلمات اور تاریکیوں کے دور ہونے کا ہیں، ذات پاک حضور ﷺ دنیا میں تشریف لانے سے پہلے اور وقت

رواق افروزی دنیا اور بعد وفات ظلمات کفر اور گناہوں کی تاریکیوں کے دور ہونے کا ذریعہ ہیں لہذا وسیلہ سے دعا مانگنا درست ہے۔

## وسیلہ اور ائمہ اربعہ

(۱) امام اعظم ابوحنیفہ رحمۃ اللہ علیہ حضور ﷺ کی بارگاہ میں عرض کرتے

ہیں ﴿

یا مالکی کن شافعی فی فاقتی انی فقیر فی الوری لغنا کا  
انت الذی لما توسل بک آدم من زلۃ فاز وهو ابا کا  
اے میرے مالک میرا شافع بن میری بے مائیگی میں۔ بیشک میں زمانے بھر  
میں آپ کے در دولت کا محتاج ہوں۔

آپ وہ ہیں کہ جب وسیلہ اختیار کیا آپ کا آدم علیہ السلام نے اپنی انحرش میں تو  
وہ کامیاب ہو گئے حالانکہ وہ آپ کے باپ ہیں (قصیدۃ النعمان)

(۲) امام مالک رحمۃ اللہ علیہ ﴿

قاضی عیاض رحمۃ اللہ علیہ فرماتے ہیں کہ جب خلیفہ ابو جعفر منصور مزار اقدس پر  
حاضر ہوا تو اس وقت مسجد نبوی میں حضرت امام مالک موجود تھے خلیفہ منصور نے کہا۔

”یا ابا عبد اللہ استقبل القبلة وادعوا ام استقبل رسول اللہ ﷺ قال لم

تصرف وجهک عنہ وهو وسیلتک ووسیلۃ ایبک آدم علیہ السلام

الی اللہ بل ستقبلہ واستشفع بہ فیشفعه اللہ“ (شفا شریف جلد ۲ ص ۳۳)

اے ابو عبد اللہ میں کعبہ کی طرف منہ کر کے دعا کروں یا رسول اللہ کی طرف منہ

کروں۔ حضرت امام مالک نے فرمایا کس طرح تم اپنا چہرہ حضور ﷺ کی طرف سے

پھیر سکتے ہو، حالانکہ وہ اللہ کی بارگاہ میں تمہارے اور تمہارے باپ آدم علیہ السلام کا

وسیلہ میں لہذا تم حضور ﷺ کی طرف منہ کرو اور ان سے شفاعت طلب کرو۔ اللہ ان کی شفاعت قبول کرتا ہے۔

(۳) حضرت امام شافعی رحمۃ اللہ علیہ

خطیب بغدادی تحریر فرماتے ہیں۔

”ان الامام الشافعی رضی اللہ تعالیٰ عنہ فی ایام ہو بغداد کان یتوسل بالا امام ابی حنیفہ رضی اللہ تعالیٰ عنہ یجیء الیٰ ضریحہ ینور فیسلم علیہ ثم یتوسل الی اللہ فی قضاء حاجتہ“۔

(تاریخ خطیب بغدادی جلد ۱ ص ۱۲۳)

حضرت امام شافعی رضی اللہ تعالیٰ عنہ جن دنوں بغداد میں تھے حضرت امام ابو حنیفہ رضی اللہ تعالیٰ عنہ سے توسل کرتے تھے ان کی قبر پر حاضر ہو کر اس کی زیارت کرتے۔ انھیں سلام کرتے، پھر اپنی حاجت پوری ہونے کے لیے اللہ کی بارگاہ میں انہیں وسیلہ بناتے۔

(۴) حضرت امام احمد بن حنبل رحمۃ اللہ علیہ

امام یوسف بھائی رحمۃ اللہ علیہ تحریر فرماتے ہیں۔

”توسل الامام احمد بن حنبل بالامام الشافعی رضی اللہ تعالیٰ عنہ حتی تعجب ابنہ عبد اللہ بن الامام احمد بن حنبل من ذالک فقال الامام احمد ان الشافعی کالشمس للناس وکالعافیۃ للبدن“

(شواہد الحق ص ۱۶۶)

جب حضرت امام احمد بن حنبل نے حضرت امام شافعی رضی اللہ تعالیٰ عنہ سے توسل کیا تو امام احمد بن حنبل کے صاحبزادے حضرت عبد اللہ نے تعجب کیا اس پر امام احمد نے فرمایا کہ حضرت امام شافعی ایسے ہیں جیسے لوگوں کے لیے سورج اور بدن کے

لیے تندرستی۔

**انتباہ:** تمام دنیائے اسلام ان ائمہ اربعہ سے منسلک ہے اور یہ ائمہ اربعہ وسیلہ بالا اشخاص کے نہ صرف قائل ہیں بلکہ عامل بھی ہیں اگر کوئی ان اربعہ ائمہ سے ہٹ کر وہابی بننا چاہتا ہے تو اسے کون روک سکتا ہے۔

## وسیلہ اور علمائے امت و مشائخ ملت

(۱) حضرت علامہ سید محمد امین المعروف بابن عابدین رحمۃ اللہ تعالیٰ علیہ ردالمحتار میں فرماتے ہیں:

”ذکر العلامة المناوی فی حدیث اللہم انی اسئلك واتوجه الیک بنبیك نبی الرحمة ان الغربین عبد السلام انه ینبغی کونه مقصوراً علی النبی علیہ الصلوٰۃ والسلام وان لا یقسم علی اللہ بغيره وان یکون من خصائصه قال وقال السبکی بحسن التوسل بالنبی الی ربہ ولم ینکرہ احد من السلف ولا الخلف الا ابن تیمیہ ولیدع مالم یقله عالم قبله اه“

ترجمہ: امام مناوی نے حدیث اللہم انی اسئلك واتوجه الیک بنبیك نبی الرحمة کے بارے میں فرمایا کہ عز بن عبد السلام کا مذہب ہے کہ یہ وسیلہ صرف رسول اللہ ﷺ تک محدود ہو کہ اللہ کو سوائے نبی پاک ﷺ کے اور کسی کی قسم نہ دیجائے کیونکہ یہ صرف آپ کے خصوصیات سے ہے اور امام سبکی رحمۃ اللہ علیہ نے فرمایا کہ نبی پاک ﷺ کو اللہ کے حضور وسیلہ بنانا اچھا عمل ہے اس کا سلف و خلف میں کسی نے انکار نہیں کیا سوائے ابن تیمیہ کے یہ اس نے اپنی بدعت نکالی اس سے پہلے ایسی بات کہ عالم نے نہیں فرمائی (گویا ابن تیمیہ اور اس کی پارٹی بدعتی ہیں) فتاویٰ عالمگیریہ میں ہے۔



”ویسلغہ اسلام من اوصاه فیقول السلام علیک یا رسول اللہ من فلان بن فلان یستشفع بک انی ربک الخ“

اور حضور علیہ السلام کی بارگاہ میں اس کا سلام پہنچائے جس نے اسے وصیت کی کہ جب بارگاہ رسول ﷺ پہنچو تو میرا سلام عرض کرنا اور کہے السلام علیک یا رسول اللہ از فلان بن فلان وہ آپ سے اللہ کی بارگاہ میں شفاعت کا طالب ہے۔

(۴) حضرت خواجہ قطب الدین بختیار کاکی رضی اللہ تعالیٰ عنہ وارضاه عنی کے مزار شریف کی نسبت لطائف اشرفی جیسی معتبر کتاب میں لکھا ہے کہ حضرت سلطان المشائخ محبوب الہی رضی اللہ تعالیٰ عنہ وارضاه عنی وہاں فیض اٹھانے کے لئے حاضر ہوتے تھے اصل عبارت ملاحظہ ہو۔

حضرت قدوة السالکین میفرمودند مردگان از آمدن زائر توجہ اور خبردارند تخصیص کہ ارواح اکابر اندک توجہ زائر مشرھے کردند نقل است کہ حضرت سلطان المشائخ بزیارت مرقد متبرک حضرت خواجہ قطب الدین رفتند در حین خویشتن بخاطر شریف ایصال رسید کہ آیا ازین توجہ من روحانیت ایصال اشعار داشته باشد۔ ہنوز ازین خطور متما منشدہ بود از مرقد متور ایصال صدائے برآمد بعبارت فصیح۔

مرا زندہ پنہ اچوں خویشتن  
من آیم بجاں گرتو آئی بہ تن  
بدان خالی از ہمنشین مرا بہ  
بینم ترا گرنہ بینے مرا  
حضرت مولانا عیسیٰ اولیاء شیخ یعقوب صرغی رحمۃ اللہ علیہ اپنے سیاحت نامہ میں فرماتے ہیں۔

مزارات دہلی ہمہ کام بخش!  
بد لہائے عشاق آرام بخش!  
چہ گوئم ازال کعبہ عارفین!  
کہ آں نیست روضہ قطب دین!  
(۵) حضرت خواجہ باقی باللہ قدس سرہ واسطے حصول فیضان کے حضرت خواجہ قطب

الدين کے مزار اقدس پر حاضر ہوا کرتے تھے۔ چنانچہ زبدة المقامات کے ۲۳ میں مفصل مرقوم ہے۔

(۶) امام ربانی مجدد الف ثانی قدس سرہ اپنے رسالہ مبداء معاد میں اقرار کرتے ہیں کہ سیر سلوک کے وقت خواجہ قطب الدین بختیار کاکی رحمۃ اللہ علیہ کی روح مبارک میری مدد و معاون رہتی ہے۔ فرمایا کہ وازاں مشائخ عظام روحانیت حضرت خواجہ بختیار کاکی دیگر امداد فرمود۔ الحق ایشان در آں مقام شان عظیم دارند۔

(۷) ضمیمہ مقامات مظہری میں حضرت شاہ غلام علی مجددی رحمۃ اللہ علیہ فرماتے ہیں کہ روزے بر مزار حضرت خواجہ قطب الدین رفتہ گفتیم شیناً للہ شیناً للہ ویدم یک حوض پر از آب کہ از کنارہ اداب میریز و التقاء شد کہ سینہ تو از نسبت مجددیہ پر است گنجائش دیگر ندارد

(۸) حضرت مولانا شاہ ولی اللہ محدث رحمۃ اللہ علیہ رسالہ جزء لطیف میں فرماتے ہیں کہ اپنے والد ماجد کی قبر شریف پر بہت حاضر ہوتا رہا۔ جس سے راہ تو حید میرے اوپر کشادہ ہوئی۔

(۹) فیوض الحرمین میں ہے:

”توجهت الی قبور ائمة اهل البيت رضوان الله عليهم اجمعين فوجدت لهم طريقة خاصة“

یعنی میں اہل بیت رضی اللہ تعالیٰ عنہم کی قبور کی توجہ کی تو ان کا طریقہ خاص اصل الطرق پایا۔

(۱۰) مشکوٰۃ شریف کے جامع شیخ والی الدین محدث اکمال فی اسماء الرجال میں حضرت ابی ایوب انصاری رضی اللہ تعالیٰ عنہ کے تذکرہ میں لکھتے ہیں کہ ان کی قبر شریف سے لوگ شفا پاتے ہیں۔ چنانچہ فرمایا:

”وقبرہ قریب من سورہا معروف الی الیوم معظم یسقسنون بہ فیشفون اکمال“ (ص ۶) اسی اکمال فی اسماء الرجال کے صفحہ ۵۳ میں سعید بن جبیر کے تذکرہ میں لکھتے ہیں کہ ان کی قبر کی زیارت کی جاتی ہے۔

چنانچہ فرمایا کہ ”ودفن سعید بظاہر و اوسط العراق وقبرہ بہا یزار امام نودی رحمۃ اللہ علیہ کی نسبت لکھا ہے وقبرہ یزارہ۔ امام نودی کی قبر زیارت گاہ ہے۔“

(۱۳) عارف کامل شیخ سید احمد کبیر رفاعی رضی اللہ تعالیٰ عنہ نے فرمایا اللہ تعالیٰ نے اپنے مقبول بندوں کو مخلوقات میں تصرف عطا فرمایا ہے۔ ان کے لئے حقائق کو بدل دیا ہے۔ اللہ تعالیٰ نے ان کو ایسا مرتبہ دیا ہے کہ جب وہ اللہ تعالیٰ کے اذن سے کسی چیز سے کہتے ہیں کہ ”ہو جا“ تو وہ فوراً ہو جاتی ہے۔ (البرہان المؤمنین ص ۱۷۲)

(۱۴) حضرت شاہ ولی اللہ صاحب محدث دہلوی ”فیوض الحرمین ص ۱۱۹) کے دسویں مشاہدے میں فرماتے ہیں کہ! میں نے مدینہ منورہ پہنچنے کے بعد روضہ اقدس پر عرض کیا۔ یا رسول اللہ ﷺ! اللہ تعالیٰ نے آپ پر جو فیضان فرمایا ہے۔ ان سے مجھے بھی مستفید فرمائیے کہ میں خیر و برکت کی امید لے کر آپ کے حضور میں آیا ہوں (فرماتے ہیں کہ میں نے اتنا ہی عرض کیا تھا کہ) آپ ﷺ حالت انبساط میں میری طرف اس طرح متوجہ ہوئے کہ میں یوں سمجھا کہ آپ نے اپنی چادر میں مجھے لے لیا ہے اور آپ نے اجمالی طور پر مجھے مدد دی۔ اور پھر آپ ﷺ نے مجھے بتایا کہ میں کس طرح اپنی ضرورتوں میں آپ ﷺ کی ذات سے استمداد کروں۔

(۱۵) علامہ ابن حجر رحمۃ اللہ تعالیٰ علیہ فتاویٰ حدیثیہ میں فرماتے ہیں کہ عارف اور بزرگ مخلوق خدا کے لئے نفع رساں ہیں کہ ان کی برکت سے مخلوق فساد آفات و بلیات سے محفوظ ہوتی ہے۔ (فتاویٰ حدیثیہ ص ۲۲۱)

(۱۶) علامہ قسطلانی شافعی اور پھر علامہ زرقانی فرماتے ہیں کہ اگر مخلوق کے بارے میں مشکل پیش آجائے۔ نقباء۔ نجباء۔ ابدال۔ عمر۔ اولیاء اللہ۔ اللہ تعالیٰ کی بارگاہ میں سوال وزاری کیا کرتے ہیں تو اگر ان کی درخواست قبول ہو جائے تو بہتر ورنہ پھر غموش وقت بارگاہ الہی میں زاری کیا کرتے ہیں تو اللہ تعالیٰ اپنے فضل و کرم سے ان کی درخواست کو شرف قبولیت عطا فرماتے ہوئے مخلوق سے متعلق اس مشکل کو حل فرمادیتا

ہے۔ (المواہب اللدنیہ مع زرقانی ص ۱۵۲ جلد ۵)

(۱۷) حاجی امداد اللہ مہاجر مکی فرماتے ہیں کہ ایک قسم ارباب معارف سے غوث ہیں یہ مرتبہ عظیم رکھتا ہے آومی حالتِ اضطرار (بے قراری و مجبوری) میں اسی کے محتاج ہوتے ہیں۔ اور وہ مستجاب الدعوات ہوتا ہے۔ (شائم امدادیہ ص ۲۲۲)

(۱۸) علامہ زرقانی مالکی لکھتے ہیں کہ انبیاء، ملائکہ، اور اولیاء کے وسیلہ سے اللہ تعالیٰ کی جناب میں سوال کرنا مستحب ہے۔ ”واما الاستشفاع بہم مستحب“

(شرح مواہب جلد ۵ ص ۲۸۲)

(۱۹) علامہ زرقانی اسی صفحہ پر علامہ تستری کے ذریعہ حضرت معروف کرخی کا قول نقل کرتے ہیں کہ انہوں نے اپنے شاگردوں سے فرمایا تھا کہ جب بھی تمہیں کوئی کام پیش آئے تو اللہ تعالیٰ سے سوال کرنے میں مجھے وسیلہ بنایا کرو۔ کیونکہ وارثِ مصطفیٰ ہونے کی حیثیت سے میں تمہارے اور اللہ تعالیٰ کے درمیان واسطہ ہوں۔

(۲۰) امام شافعی رحمۃ اللہ علیہ نے فرمایا کہ میں امام ابوحنیفہ رحمۃ اللہ تعالیٰ علیہ کے وسیلہ سے برکت حاصل کیا کرتا ہوں اور ہر روز ان کی قبر کی زیارت کے لئے حاضر ہوتا ہوں اور اس کے قریب اللہ تعالیٰ سے حاجت روائی کی دعا کرتا ہوں تو میری حاجت پوری ہو جایا کرتی ہے۔ (تاریخ بغداد جلد ۱ ص ۳۹)

نوٹ: آپ کا ایک قول پہلے بھی گدرا ہے۔

الحمد للہ حق کے متلاشی کے لئے اتنا کافی ہے اور ضدی کے لئے دفا تر بھی نا کافی۔  
فقط والسلام

متمم فیض احمد اویسی رضوی غفرلہ

۷ اذیقعد ۱۴۲۱ھ بروز پیر ۱۲ فروری ۲۰۰۱ء

بہاول پور پاکستان

## قطب مدینہ پبلشرز کی نئی مطبوعات

نام کتاب

### بالدب کتے اور پیرے ادب و ہابی

مصنف: فیض ملت، آفتاب اہلسنت، امام المناظرین، رئیس المصنفین

حضرت علامہ الحافظ مفتی محمد فیض احمد اویسی رضوی مدظلہ، العالی

ناشر: قطب مدینہ پبلشرز (کراچی)

نام کتاب

### ہدایت دینے والا کون؟

مصنف: فیض ملت، آفتاب اہلسنت، امام المناظرین، رئیس المصنفین

حضرت علامہ الحافظ مفتی محمد فیض احمد اویسی رضوی مدظلہ، العالی

ناشر: قطب مدینہ پبلشرز (کراچی)

۱۴۲۸ھ

الصَّلَاةُ وَالسَّلَامُ عَلَيْكَ يَا رَسُولَ اللَّهِ



کاروان عطاری نے آپ کیلئے بہت اچھے پیکیجز مرتب کئے ہیں  
حصہ لیں اور با کفایت حج و عمرہ کی سعادت حاصل کریں

الحمد للہ کاروان عطاری گذشتہ تین سال سے زائد عرصے سے زائرین مدینہ  
طیبہ کی خدمات کیلئے کوشاں ہے۔ کاروان عطاری کی یہ خدمات روز روشن کی  
طرح عیاں ہیں۔ کاروان عطاری کا مقصد کسی جائز طریقے سے غریب اور  
کم آمدنی والے حضرات کیلئے سفر مدینہ کے اسباب مہیا کرنا ہے۔ نیز سیدھے  
سادھے مسلمانوں کو بد عقیدگی سے بچانا بھی ہے۔ اللہ عز و جل کے کرم اور  
رسول اکرم صلی اللہ علیہ وسلم کے صدقے و طفیل کاروان عطاری اس میں کما  
حقہ کامیاب بھی ہے۔

**کاروان عطاری** Karwan-e-Attari  
حج عمرہ و زیارات گروپ HAJJ, UMRA & ZIARAT GROUP

کاروان عطاری  
آپ کے باآئینہ تصورات کا امین

Room No. 501, Fifth Floor, Jilani Tower,  
Near Mariweather Tower, Karachi.  
Phone : 2446818 Mobile : 0300-8271889  
E-mail : karwaneattari@hotmail.com